



AltunOg

تەنتەنە ۋە تۇرمۇش ۱۴۱ - نۆمۇرى
5
1985
تارىم غونچىلىرى



ژورنالنىڭ مەسئۇل مۇھەررىرى:
 ئابدۇراخمان ئەبەي
 مۇھەررىرلەر:
 ھۇشۇر ئەخمەت، مەسئۇت خالىت
 رەسساملار:
 ئەكبەر، ئابلجىت،
 ھەلىمە، ايەن مىڭ



① كىچىك ئارتىسكا

② بەختىيار تۇرمۇش

③ جۇغراپىيە ھەۋەسكارلىرى

1985 - يىلى 5 - سان

(ئومۇمىي 20 - سان)

— ئايلىمى ئونۇ بىرسال ژورنال —



— < ئەدەبىيات گۈلزارى > —

- 3 قۇشقاچنىڭ ساياھىتى (شېئىر)..... ئايلىمىم باقى
- 7 كەچلىك سۆھبەت (ھىكايە)..... ئىسمايىل تۆمۈر
- 15 ھېلىم ئاكا بالىلار ئارىسىدا.....
- 18 ئاخىرقى پەللىدە (ھىكايە)..... مۇھەممەت ئابدۇرەھىم

— < زىمىنىمىزدا > —

- 23 قاشتېشى..... ئابدۇقادىر يۇنۇس
- 26 سايرام كۆلى.....

— < ئەلا باھالانغان تاپشۇرۇقلار > —

- 28 ئۈستەل سائىتى..... ئەسقەر جان ئەيسا
- 30 «قىزغانچۇق»..... چىياۋ جۇن

— < تالانت جاپالىقى مېھنەتتىن كېلىدۇ > —

- 34 زەھەرلىك بىلان بىلەن ئېلىشىش.....
- 36 پىداكارنىڭ زەپەر مارشى.....

— < بىلىشۈپلىك > —

- تۈزدىن پايدىلىنىشى △ مۇز ئىچىدىكى باكتېرىيە △ ئاجايىپ تىللار △
ئەگەر قۇياش بولمىغان بولسا △ ئەگەر ھاۋا بولمىغان بولسا △ كىچىككىنە
سازاڭنىڭمۇ پايدىسى زور △ ئادەم بەدىنىدىكى ئەڭ كۆپ ماددا △ يەر
شارىنىڭ چاپىنى — ئاتموسفېرا △ يەر شارىدا ئانچىلىك سۇ بار؟
39 ھەركەتلىك سۈرەت قىلىمى ناندان ئىشلىتىدۇ؟.....

— < چىتەتەرل بالىلار ئەدەبىياتى > —

- 48 بادۇيالىق ۋە تەنپەرۋەر بالا..... ئامىتىس
- 52 شىر ۋە كۈچۈك..... ل. نولىستوي

▷ دانىشمەن نەسىردىن ئەپەندى ◁

- 55 «چار روسىيە» دىكى «چار» نىڭ مەنىسى نەمە؟ ئا. ئابدۇسالام
- 56 سەيكۇنىنىڭ سەۋىۋى نەمە؟.....
- 57 كالا سۈتى ئەمگەن بالىلار نەمەشقا «كالا بالا» بولۇپ قالمايدۇ؟.....
- 58 نەمە ئۈچۈن كېچىسى يول ماڭام قورقەنەن؟.....
- 63 نىلۇن كىيىم بەدەنگە زىيانلىقمۇ؟..... ئا. دۆلەت

▷ كەلگۈسى دۇنيا ◁

- 65 سۇن ۋۇكۇڭنىڭ ئاتوم دۇنياسىنى قالايمەن قىلىشى.....

▷ سالامەت بولۇڭ ◁

- 73 سوغاق سۇنىڭ پايدىسى.....
- 73 پات - پات يۇيۇنۇپ تۇرۇش ۋە كىيىم ئالماشتۇرۇشنىڭ پايدىسى.....
- 74 باشنى چۈمكەپ ئۇخلاش زىيانلىق.....
- 76 تۇز، ئاچچىق ۋە شېكەرنىڭ كارامەتلىرى.....
- 77 ئۇخلاشتىن ئىلگىرى پۈت يۇيۇشقا ئادەتلىنىش كېرەك.....
- 78 تاماق تاللىماسلىق كېرەك.....
- 78 زۇكامغا سەل قارىماڭلار.....
- 79 كۆكتاتلار ئىچىدىكى «تۆت گۆھەر».....

▷ ئاناقلق ئادەملەر ◁

- 80 ئارىستوتېل.....
- 82 گالىبى.....

▷ زىيەن سىناش ئويۇنلىرى ◁

- 85 رەھەت ئېيتىش.....
- 85 تېمپېراتۇرىسى ئوخشاش بولامدۇ؟.....
- 86 ئۆتكەن ساندىكى تېمپېراتۇرا نىڭ جاۋاۋى.....
- 89 بىر مېنۇتتا ھىساپلاڭ.....
- 90 مۇشتىرىلاردىن خەت.....

▷ ئۈگىنىشىڭىزگە مەسلىھەت ◁

- 93 مەكتەپكە نەمىلەرنى ئېلىۋېلىش كېرەك؟.....
- 94 ھىساپلاش ماشىنىسىنى ئىشلىتىشنىڭ ئۈگىنىشكە ياردەمى بولامدۇ؟.....

▷ مۇسابىقە سۇئاللىرى ◁

- 5 - ساندىكى مۇسابىقە سۇئالى.....

مۇقاۋىنىڭ 1 - بېتىدە: بەختلىك بالىلار
 مۇقاۋىنىڭ 4 - بېتىدە: نەۋ باھارنىڭ پەيزىسى بولدى دىللارغا ئارام،
 ياپىردى ياش غۇنچىلار گۈلباغ ئىچىدە سات - خورام.



ئابلىكىم باقى

ھاۋا سوغاق قەھرىتان،
قاپاق ياردى ئايلىرى.
قار ئىچىدە ئۇيقۇغا —
چۆمگەن مەلە باغلىرى.
ئوزۇق ئىزلەپ ئاق قۇشقاچ،
ئۇچۇپ كەپتۇ بىر باققا.
مەنىستەستىن قونۇپتۇ،
«قۇرۇپ قالغان» بىر شاخقا.
نەپ بەرمەس دەپ ئەيىپلەپ،
كايىپتۇ ئۇ ۋىچىرلاپ.
ئۇخلىغىلى قوي دەپتۇ،
ئۇ شاخ ئاستا شىۋىرلاپ.
ئايلار ئۆتۈپ باھار كەپ،
سۇ ئېقىپتۇ شاقىراپ.
ئۇچۇپ كەتكەن ئاق قۇشقاچ
كەپتۇ يەنە ۋاقىراپ:

ئوينار دائىم مەن بىلەن
 ئوماق كىچىك بالدۇر.
 شۇنداق دەپلا ئاق قۇشقاچ
 راۋان بوپتۇ يولىغا.
 كۈلۈشۈپتۇ باغ، باراڭ،
 ئۇنىڭ ئاتقان پوسىغا.
 ئۇزۇن ئۆتمەي ياز كەپتۇ،
 كۆلگە ئۆدەك - غاز كەپتۇ.
 كاككۇك، بۇلبۇل، تورغايا،
 كەڭتاشا باغ ئاز كەپتۇ.
 ئېچىلىپتۇ ئالىمنىڭ،
 شاخ - شېخىدا گۈل - چىچەك.
 ئۇسۇل ئويناپ كۈلۈپتۇ،
 بال ھەرىسى، كېپىنەك.
 كەپتۇ باققا ئاق قۇشقاچ
 كۆپ يەرلەرنى ئايلىنىپ.
 تەن بەرمەپتۇ يەنىلا،
 ئۆز ئىشىدىن ماختىنىپ.
 «چىچەكلىرىڭ نىمىدى؟
 ھىچكىم بىر تال ئۈزۈمسە،
 بالدۇر، گۈل كۆرۈپ،
 گۈل - دەستىلەپ تۈزۈمسە...»
 قۇلاق سالىماي ئالىمنىڭ،
 «توختا!» دېگەن سۆزىگە.

ئۇچۇپتۇ ئۇ ھەچكەمنى،
تەڭ قىلماستىن ئۆزىگە.

كەپتۇ ئالتۇن كۈز پەسلى،
قۇشقاچ يەنە شۇ باققا.
تۇرۇپ قاپتۇ داڭقىتىپ،
قاراپ بېتىپ ھەر ياققا.

دەرەخلەرنىڭ شاخلىرى،
تۇرغۇدەكمەش ئېگىلىپ.
قىزىل رەڭدار ئالمىلار،
چۈشۈپتۇمەش تىزىلىپ.

پۈركىنىپتۇ باغ ئىچى،
قاينام - تاشقىن شاتلىققا.
ماشىنىلار تولۇپتۇ،
ئالما، ئانار تاتلىققا.

ئىشلەر ئىكەن بالدۇر
ناخشىنى ياڭرىتىپ.
مىژە توشۇپ سىۋىتلەپ،
كۈلەر ئىكەن شاتلىنىپ.
كېلەلمەپتۇ ئاق قۇشقاچ،
ئالمىلىق باغ ئىچىگە.
خەجىل بوپتۇ تولسۇ،
بۇرۇن قىلغان گېپىگە.

كەچلىك سۆھبەت



(ھىكايە)

ئىسمايىل تۆمۈر

بۈگۈن مەكتەپتىن كېچىكىپ قايتقان بولساممۇ، خاتىر-
جەم، كۆڭلۈم توق ھالدا ئۆيگە كىردىم. ئادىتىم بويىچە
دادام، ئاپاملار بىلەن سالالاشقاندىن كېيىن، سومكامنى،
قۇلاقچامنى، پەلتۇيۇمنى ئۆزۈم كىيىم ئاسىدىغان ئاسقۇغا
ئاستىم. ھەر ھالدا كەچلىك تاماقتا ئۈلگۈرۈپ كەپتىمەن.
دادام، ئاپام، سىڭلىم رەيھانگۈل بىلەن ئولتۇرۇپ تاماق
يېدىق. تاماقتىن كېيىن دادام بۈگۈنكى ئوقۇش ئەھۋالىم
ئۈستىدە سورىدى، مەن دادامنىڭ سوئاللىرىغا ھودۇقماي،
تەتەرىمەي جاۋاب بەردىم. كۆڭلۈم ئاخىرقى سوئالغا — مۇ —
قەررە سورىلىدىغان سوئالغا جاۋاب بېرىشكە ئالدىرايتتى.
مەن تەقەززا بولۇۋاتقان سوئال ئاخىرى سورالدى:

— بۈگۈن كەچتە كېچىكىپ قالدىڭغۇ؟

يۈرىكىم دۈپۈلدەپ كېتىۋاتتى. مەن ئۆزۈمنى سەل
بېسىۋېلىپ كېچىكىپ قاپتىمەننىڭ سەۋەپ — جەرياننى
سۆزلىدىم:

— ئاپتۇۋۇزغا چىقىپلا بېسەت ساتقۇچىنىڭ يېنىدا

ئۆرە تۇردۇم. مېنىڭ كەينىمىدىنلا بىر بوۋاي بىلەن بىر موماي چىقتى، ئۇلار چىقىپلا بېلەتچىگە: «3- دوختۇرخانىغا بارىمىز، ئىككى بېلەت بەرسىلە» دېدى. بېلەت ساتقۇچى ئۇلارنىڭ تىببى ئىستىتۇت تەرەپىگە ماڭغان ئاپتوۋۇزغا چىقىپ قالغانلىغىنى، ئاپتوۋۇز توختىتىشى بىلەنلا چۈشۈپ ئايلىنىپ گۈللۈكتىن ئۆتكەندىن كېيىن يولنىڭ ئۇ يېقىدىكى بېكەتتىن ئاپتوۋۇزغا چىقىشىنى ئۇقتۇردى. ئۇ ئىككىسىلەن پەرىشان ھالدا ئىشەك تەرەپىگە مېڭىشتى، مەنمۇ ئۇلار بىلەن بىللە چۈشۈپ ئۇلارنى 3- دوختۇرخانىغىچە ئاپتۇرپ قويدۇم...

— يارايەن ئوغلۇم، ياخشى ئىش قىلىپسەن،— دېدى دادام مېنى ماختاپ.

مەن ئاپام بىلەن سىڭلىم رەيھانگە ۈلگە قاراپ قويۇپ دادامغا ئەركىلدىم:

— دادا، ئوقۇشتا ياخشى نەتىجىگە ئېرىشسەك مۇكا-

پاتلايتتىڭىز، ياخشى ئىش قىلساقمۇ مۇكاپاتلامسىز؟

— ئەلۋەتتە مۇكاپاتلايمەن.

ئاپام، سىڭلىم دەرھاللا دادامغا قارىدى. مەنمۇ دادام-

دىن كۆز ئۆزمەي ئولتۇراتتىم.

— سېنى ئىككى نەرسە بىلەن مۇكاپاتلاي بىرىنچىسى

لەتپە، ئىككىنچىسى قوساقتا يەيدىغان ئوبدان بىر نەرسە.

قېنى، قايسىسىنى ئاۋال ئالسىن؟

مەن سەل ئويلىنىۋالغاندىن كېيىن، ئاپامغا، سىڭلىمغا

قاراپ قوبۇپ:

— ئاۋال لەتپەنى ئېيتىپ بېرىڭ!— دېدىم. سىڭلىم

«مەنمۇ ئاڭلايمەن» دەپ يېنىمغا كېلىپ ماڭا چاپلىشىپ

ئولتۇردى. دادام لەتپىنى باشلىدى: نەسەردىن ئەپەندىنىڭ داڭقىنى ئاڭلىغان بىر كىشى ئۇنىڭدىن مەسلىھەت سوراپ كەپتۇ: «ئەپەندىم، دۇنيادا نۇرغۇن ئىشلارغا دۇچ كەلدىم، قايسىسىنى ئۇنتۇپ، قايسىسىنى يادىمدا ساقلاشنىمۇ بىلەلەي قالدىم، بىر مەسلىھەت بېرىڭما؟» دەپتۇ. ئەپەندىم ئۇ ئادەمگە: «بۇ دۇنيادا باشقا كىشىدىن كۆرگەن ياخشىلىقىڭىز بولسا ئۆلگىچە يادىڭىزدا ساقلاڭ، سىزنىڭ باشقىلارغا قىلغان ياخشىلىقلىرىڭىز بولسا، ئۇنى دەررۇ يادىڭىزدىن چىقىرىپ تاشلاڭ» دەپ جاۋاپ بېرىپتۇ.

دادامنىڭ بۇ «مۇكاپاتى» نى ئاڭلاپ، خۇددى يىپىگە - دىن پىشىشقا باشلىغان چۈچۈك ئالىمىنى يىمگەندەك بىر قىسىملا بولۇپ قالدىم. دادام ئەپتىمگە قاراپ يۈمۈشاقىقىغا كۈلۈپ قويۇپ:

— ئەمدى ئىككىنچى مۇكاپاتنى بېرىمەن، لېكىن بۇ «مۇكاپات» نى بىر شەرتتىن ئورۇنلاپ ئالىمەن، — دىدى.

سىڭلىم بىلەن ئىككىمىز بىردىنلا سەگەكلەشپ دادامغا قاراشتۇق.

— بۇ شەرت، — دىدى دادام، — بىر تېپىشماق تېپىمەن، شۇنى يېشىپ بېرىلسەڭ، ئاندىن ئۇ مۇكاپاتنى ئالىمەن، ئەگەر سىڭلىڭ رەيھانگۈل سېنىڭدىن بۇرۇن يېشىپ بەرسە، مۇكاپات ئىككىڭلارغا تەڭ ئۆلۈشتىن بېرىلسدۇ. بۇ تېپىشماق مۇنداق: «تېشى سىرلاغلىق، ئىچى مەقلاغلىق» بۇ نىمە؟ بەش مەنۇت ئىچىدە تېپىپ بولۇشىڭلار كېرەك.

دادام تېپىشماقنى دەپ بولۇپ ساراي ئۆيىگە كىرىپ

كەتتى. سىڭلىنى ئاپام قۇچىغىغا ئېلىپ سەل كەينىگە سۈرۈلۈپ ئولتۇردى. كالاغا ھەر خىل جاۋاپلار كېلىشىكە باشلىدى...

— مەن تاپتىم، ئۇ ئانا! — دەپ توۋلبۇھەتتى سىڭلىم. مەن چۆچۈگەن ھالدا سىڭلىغا ھومىيىسىپ قاراپ قويدۇم. ئاپامنىڭ چىرايىدىن بىر خىل يوشۇرۇن كۈلكىە چىقىپ تۇراتتى. سىڭلىمۇ ئاپامغا چىڭ چاپلاشقان ھالدا غالىبانە كۈلەتتى.

ئاپام بىلەن سىڭلىمنىڭ كۈلكىلىك تۇرقىدىن بىر ئىشنىڭ سۈنى پەملىگەندەك قىلدىم. يۇ، لېكىن سىڭلىم نىڭ مېنىڭدىن بۇرۇن جاۋاپ تېپىۋالغانلىغىغا ئىچى تارلىق قىلغۇم كېلىپ:

— بۇ ھىساپ ئەمەس، دادام يەنە باشقا بىرنى دەپ بەرسۇن، — دىدىم. شۇ چاغدا دادام تەخسىدە يوغان بىر ئانارنى ئېلىپ چىقتى. بىر قولىدا كىچىك بىر قەلەمىتە-ئۇراچ بار ئىدى. بۇ ھال مېنى تېخىمۇ ئەجەپلەندۈردى.

— ئۇنداق بولسا گېپىمىز گەپ، «مۇكاپات» نىڭ يېرىمى رەيھانگۈلىگە تېپىگىشىلىك، — دىدى دادام ئانارنى پارچىلاۋېتىپ.

ئاپام سىڭلىم رەيھانگۈلىنى ئورۇندۇققا ئولتۇرغۇزۇپ قويۇپ ئاشخانا ئۆيىگە كىرىپ كەتتى. مەن يەنە بايسىقى گېپىمدە چىڭ تۇردۇم:

— بۇ ھىساپ ئەمەس، دادا، يەنە بىرنى دەپ بېقىڭ.

دادام ئانارنى تەڭ يېرىمىدىن بۆلۈپ ئىككىمىزنىڭ ئالدىغا قويۇپ قويدى. مەن سىڭلىمغا نارازىلىق بىلەن

كردى تۇپراققا ھىلال، ئاچتى تولۇن ئاي جامال»
— بۇ تېپىشماقنى، دىدى دادام، — بۇنىڭدىن
بەش يۈز يىل ئىلگىرى ئۆتكەن ئۇلۇغ شائىر ئەلىشىر ناۋايى
ئىجات قىلغان. بۇنى تېپىش بەك قىيىنمۇ ئەمەس.
مەن ھىلال قىلغان ئىشنى ئويلاپ، تېپىشماقنىڭ سۆزلىرى
بىلەن سېلىشتۇرۇپ باق.

دادام ئۆي ئىچىدە ئۇيان-ئۇيان ھېڭىپ تاماكا
چەكمەكتە ئىدى. سىڭلىمۇ ئويلانغاندەك قىياپەتتە ئولتۇ-
راتتى، مەنمۇ چوڭقۇر ئويلانماقتا ئىدىم... «ئون تولۇن
ئاي نىمىسى؟ ئاي بىرلا ئەمەسمۇ؟... كىردى تۇپراققا
ھىلال... مۇئەللىم يېڭى چىققان ئاينىڭ تەسۋىرىنى
«ھىلال ئاي» دەپ چۈشەندۈرگەندەك قىلىۋىدى... ئاي
بۇلۇتنىڭ كەينىگە كىرىپ كېتىپ يەنە چىقىدۇ... نىمىشقا
تۇپراققا كىردى، دىيىلگەندۇ؟...»

ئاپاممۇ كىرىپ يېنىمىزدا ئولتۇردى. مېنى قىيىن
ئەھۋالدىن بەنلا دادام قۇتۇلدۇرۇۋالدى. ئۇ ئۆزى «ئويلە-
ماي» لا ئېيتىپ قويغان بۇ مۇرەككەپ تېپىشماقنى ئاددى
سۆزلەر بىلەن مۇنداق يېشىپ بەردى:

— بۇنىڭ جاۋاۋىنى ھىلى ئۆتۈپ كەتكەن ئىككى-ئۈچ
مىنۇتلۇق بىر ئىشنى ئەسلەپ تاپقىن، دىگەن ئىدىم. مەن
ھىلى رەيھانگۈلنىڭ تىرىغىنى ئالدىم. ئۇنىڭ ئون بارمىغى-
نىڭ ئۈچىدىن بىرىم ئاي شەكلىدىكى ئون تىرنىقنى ئالدىم.
بۇ، «ئون تولۇن ئاينىڭ قاراغىدىن جۇ ئالدىڭ ئون ھىلال»
دىگەن بىرىنچى مەسىرنىڭ مەنىسىدىن بىش-سارەت بېرىدۇ.
ئېلىۋېتىلگەن تىرنىق توپىغا كۆمۈلگەندىن كېيىن تىرىغىنىڭ
تولۇن ئايدەك چىرايلىق بولۇپ قالدى، دىگەن مەنا ئىككىن-

چى مىسراغا سىڭدۈرۈلگەن،— دىدى دادام. مەن قايىل بولغانمى.
لىغىنىنى بىلدۈرۈپ سىڭلىمغا كۈلۈپ قاراپ قويدۇم. دادام
سۆزىنى يەنە داۋاملاشتۇردى:

— ئوغلۇم، بۈگۈن ئۆيىگە ياخشى نەتىجە بىلەن
قايتىپسەن، بۇ ناھايىتى ياخشى بولغىنى. بۇندىن كېيىن—
بۇ ياخشى ئىشلارنى كۆپىرەك قىلىپ، ياخشى ئادەم
بولۇشقا تىرىشقىن. سەن بىرىنچى «مۇكاپات» تىدىن سەل
رەنجىپ قالغاندەك تۇرسەن، ئۇ لەتىپىنى ئېيىتىشىم،
ھەرگىز سېنىڭ ياخشى ئىش قىلغانلىغىڭغا سوغاق سۇ
سەپكىنىم ئەمەس. ياخشى ئىش قىلدىم دەپ ساۋاقداش—
لىرىڭ ئالدىدا، سىنىپ يىغىنلىرىدا سۆزلەپ يۈرمە. ياخشى
ئىش قىل، بىراق، ماختانغۇچى بولما، ماختانچاقلىق ياخشى
ئادەت ئەمەس. ئىككىنچى «مۇكاپات» دەم ساڭا تەئەللۇق
ئىدى، لېكىن ھەر ئىككىلارنىڭ زېھنىنى سىنىش ئۈچۈن
«مۇكاپات» نى جاۋاپقا قاراپ تەقسىم قىلدىم. سەن بۇنىڭ—
دىنمۇ نارازى بولدۇڭ،— دادام سۆزلەپ شۇ يەرگە كەلگەن.
دە ئاپامغا قارىدى، ئاپام كۈلۈپ تۇرۇپ: «تېپىشماقنىڭ
جاۋابىنى رەيھانگۈلگە ئېيىتىپ بەرگەن ئىدىم» دىدى.
بۇ جاۋابتىن تۆتىمىز كۈلۈشۈپ كەتتۇق. لېكىن تۆتىمىزنىڭ
كۈلكىسى ئوخشىمىغان ئاۋازدا جاراڭلىدى...

كۆڭلۈم يورۇپ كەتكەندەك بولدى. دادام كۆڭلۈمنى
يەنەمۇ كۆتۈرۈپ:

— رەيھانگۈلنىڭ تىرىغىنى سېنىڭ قولۇڭنى جىسچاپ
قويدى، شۇڭا رەيھانگۈلگە «جازا» بېرىپ، تىرىغىنى—
نىڭ ئۆسۈپ قالغان قىسمىنى ئېلىۋەتتىم،— دىدى. «جازا»
سۆزى ئۆيىدە يەنە كۈلكە قوزغىۋەتتى. كۈلكىدىن روھلىنىپ

كەتكەن دادام: — يەنە بىر تېپىشماق ئېيتىمەن، — بۇنىڭ جاۋاۋىنى ئاپاڭلار تاپىدۇ:

«بىر» دېۋىدىم ئىككى تاغ ئۇرۇشتى،
«ئىككى» دېۋىدىم يىراق تۇرۇشتى.



— كالپۇك، — دەپ جاۋاب بەردى ئاپام، ئۇزاق ئويلانمايلا. ئاپامنىڭ جاۋاۋىدىن رازى بولغان دادام خوشاللىق بىلەن سۆز ئالدى:

— ئەمدى مەن يەنە بىر تېپىشماقنى ئېيتىپ، جاۋاۋىنى ئۆزۈم دەپ بېرەي: كىچىك ۋاقتىدا تۆت پۇتلۇق، چوڭ بولغاندا ئىككى پۇتلۇق،

قېرىغاندا ئۈچ پۇتلۇق، ئۇ نىمە؟

دادام گېپىنى تۈگىتىپ بىزگە سوراق نەزىرى بىلەن بىردەم تۇردى. — دە، يەنە ئۆزى يەشتى:

— بۇ ئادەمنىڭ بوۋاق، ياشلىق، قېرىلىق دەۋرى. ئادەم قېرىغاندا ھاسىغا چۈشۈپ، ئارمان بار، دەرمان يوق بولۇپ قالىدۇ. شۇڭا ئۆسمۈر ۋاقتىدا كۆپ بىلىم ئىگەلىك. — شى، ياشلىق دەۋرىدە كۆپ ئىشلىشى كېرەك. بولمىسا، قېرىغاندا ھاسىغا چۈشۈپ ئارماندا قالىدۇ.

ھەممىمىز دادامنىڭ گېپىگە قايىل بولۇپ باشلىشىمىزنى كۈتۈپ تۇرۇپتۇق ۋە روھلىنىپ كەتتۇق.



ھىسام ئاكا بالىلار ئارىسىدا

ئوقەت

ھىسام ئاكا ئىككى مەھەللىسىدىكى بىر ئوقۇغۇچى:
— ھىسام ئاكا، دادام سىلنى كىچىك تۇرۇپ ئوقەت-
چىلىك قىلغان،— دەيدۇ، راستمۇ؟

— راست، تاڭگا ساتقان،— دەيدۇ ھىسام ئاكا جاۋا-
ۋەن. بىر كۈنى مەن ساتقان تاڭگانى ھىچكىم ئالمىغاندىن
كېيىن ئۆزۈم يەۋېلىپ كۆچىدىن تېپىۋالغان ئۈچ يۈەن پۇل-
نى ئاپامغا ئەكىلىپ بەردىم. ئاپام مېنىڭ تاڭگانى بىردەم-
دىلا تۈگىتىۋەتكىنىمگە ھەيران بولۇپ:

— بالام، تاڭگانى ئەجەپمۇ ئىتتىك سېتىپ بولۇپسەن؟—
دەپ سورىدى. مەن لايىقىدا جاۋاپ قايتۇردۇم. لېكىن ئاپام
تاڭگانى ئۆزۈم يەۋالغىنىمنى ئۇقۇپ قالدى. دە، ماخا كايىپ
ۋاقتىردى:

— ھۇ، جۇۋاينىمەك، سەن بۇندىن كېيىن يەيدىغان
تاڭگا ساتماي، يىگىلى بولمايدىغان كىرىسەن سات!

ھىسامنىڭ چۆچىمى

— ئۆكىلىرىم،— دەپ سۆز باشلىدى ھىسام ئاكا ئەتراپە



دىكى بالىلارغا، — بىزنىڭ مەھەللىسىدە بىر باشلىق بار ئىدى، ئۇنىڭ بىرلا ئارزۇلۇق بالىسى بار ئىدى، ئۈچ ياشقا كىرىپمۇ ماڭمىدى. بىر كۈنى باشلىق مەندىن: «ھىسام ئاكا، سىلى كۆپنى كۆرگەن، بىر ئېيتىپ باققان بولسىلا، مېنىڭ بالام نىمىشقا ماڭمايدۇ؟» دەپ سورىدى. مەن: «ھوقۇقىڭىزدىن ۋاز كەچسىڭىز ماڭمىدۇ» دىدىم. باشلىق كايى-غان ھالدا: « مېنىڭ ھوقۇقۇم بىلەن بالامنىڭ مېڭىش-ماڭماسلىغىنىڭ نىمە مۇناسىۋىتى بار؟» دەپ تېرىككەندەك قىلدى. مەن كۈلۈپ تۇرۇپ: «ئەلۋەتتە مۇناسىۋىتى بار، ئەگەر سىز مەنسىپتىن چۈشىشىڭىز بالىڭىزنى كۆتىرىدىغانلار ئازىيىدۇ-دە، ەپىڭىش ئەمەس، يۈگۈرۈپ كېتىدۇ» دىدىم.

ئاچچىق ساۋاق

— ھىسام ئاكا، سىز نىمىشقا ھەمىشەم دەلدەڭشىپ ما-

گىسىز، — دەپ سورايتۇ شوخراق بىر ئوغۇل بالا.
 — بۇرۇن مەنمۇ سىزدەك راۋرۇس ماڭاتتىم، لېكىن
 ئويۇم مەكتەپتىن يىراق ئىدى. ئەتىگەندە ئۇخلاپ قېلىپ
 كېچىكىپ بېرىشتىن قورقۇپ ئاپتوموبىللارغا ئېسىلىۋالاتتىم.
 بىر كۈنى ئاپتوموبىلغا ئېسىلىپ كېتىۋېتىپ قاتتىق سىلىكىنىش
 تىن كېيىن يىقىلىپ چۈشتۈم، شۇندىن بېرى ھازىرقىدەك
 ماڭىدىغان بولۇپ قالدىم، ئاراڭلاردىكى ماڭا ئوخشاش ئاپ
 توموبىللارغا ئېسىلىدىغان بالىلارغا تەربىيە بېرىڭلار، ماڭا
 ئوخشاش ئاقىۋەتكە قالمىسۇن!

ئۇستا ۋىراج

ھىسام ئاكا بىر كۈنى بالىسىنى دوختۇرخانىغا ئېلىپ كېتتى.
 ۋاتقان دوستىنىڭ قايغۇلۇق چىرايىغا قاراپ سورايتۇ:
 — دادا. — بالا ئىككىمىڭلار ئاغرىقىمۇ نەسە؟
 — مەن ساق، بالام ئاغرىق.
 — دوختۇر دورا بەرگەندۇر؟
 — كۆرمەمسەن، بالام قوسىغىم ئاغرىدى دىسە، دوختۇر
 ئۇنىڭ كۆزىنى داۋالاۋاتىدۇ، بۇنى قانداقمۇ دوختۇر دىگىلى
 بولسۇن؟
 — توغرا، — دىدى ھىسام ئاكا، — ئۇ ھەقىقەتەن ئۇس.
 تا دوختۇر ئىكەن، سىزنىڭ بالىڭىز كۆرۈنگەننى يەپ قوساق
 ئاغرىقى تېپىپىۋالغاندىكىن، ئالدى بىلەن ئۇنىڭ كۆزىنى
 داۋالاش كېرەك — تە!



(ھەكايە)

مەھەجەت ئابدۇرېھىم

شەھرىمىزدە يېقىن ئارىدا ئۆتكۈزۈلىدىغان «ئۆسۈمۈرلەر يېنىك ئاتلىتىكا مۇسابىقىسى» غا يۈگۈرۈش ماھىرلىرىنى تاللاش پائالىيىتى مەكتەپىمىزدە باشلاندى. يۈگۈرۈش مەيدانىنىڭ ستارىتىتىن چىقىش سىزىغىدا يۇقۇرى يىللىق ئوقۇغۇچىلار-دىن تەشكىل تاپقان ئون نەچچە ئەزىمەت خۇددى جەڭگە راسلىنىپ چاچىپ تۇرغان ئاغرىماقلاردەك كوماندا بېرىلىشى كۈتۈمەكتە ئىدى. تەنتەربىيە ئوقۇتقۇچىسىنىڭ ياڭراق ئاۋا-زىدا بەرگەن كوماندىسى ئاخىرىدا «پاڭ» قىلىپ تاپانچا ئېتىلدى دە، كىچىك ئەزىمەتلەر پەللىدىن ئوقتەك ئېتىلىپ چىقىپ يۈگۈرۈپ كەتتى.

ئۇلار ئۇزۇنغا بارمايلا خۇددى باھاردىكى تۇرىنلاردەك غاز قانتى شەكلىگە كەلدى ۋە بارا-بارا بىر يولغا مەركەز-لىشىپ يىپىقا تىزىلغان مارچانلاردەك قاتارلاشتى.

ئۇلار تۆت يۈز مېتىرلىق ئايلىنىما مەيدانىنى ئىككى قېتىم ئايلىغاندا، بىر-بىرى بىلەن بولغان ئارىلىق كۆرۈنەر-لىك ھالدا چوڭىيىشقا باشلىدى. ئالدىنقى قاتاردا كېتىشىپ بارغان ئىككى نەپەر ساۋاقداش باشقىلاردىن خېلىلا ئۇزاق

كەتكەن بولسىمۇ، لېكىن بىر - بىرسىدىن بىر قەدەم چىلا
 پەرقلنىپ يۈگۈرمەكتە ئىدى. ئىككىسىنىڭ يۈگۈرۈشىدىن
 چارچاش ئالامىتى سېزىلمەيتتى. ئالدىدا كېتىۋاتقنى دوغە -
 لاق، بۇغداي ئۆڭ، قوي كۆز، يۈزى يۇمۇلاق كەلگەن جۈر -
 ئەت ئىسىملىك بالا بولۇپ، ستارىتتىن چىقىشقا ماھىر ئى -
 دى. ئۇ، ستارىتتىن تېز چىقىپ كەتتى - دە، سېكۇنت ئى -
 چىدە ئالدىغا ئۆتۈۋالدى ۋە شۇ ئۆتۈپ كەتكىنىچە ھىسچ
 كىشىنى ئالدىغا ئۆتكۈزمەي كېلىۋاتاتتى. ئۇنىڭ ئارقىسىدىكى
 زىلۋا بوي ئاق پىشماق، قارا قاش، قاڭشالىق كەلگەن غالىپ
 ئىسىملىك بالا ئىدى. ئۇ، ستارىتتىن چىقىشتا ئاستىراق،
 لېكىن تېز ۋە بىر خىل سۈرئەت بىلەن يۈگۈرۈشكە ماھىر
 ئىدى. غالىپ ستارىتتىن چىققاندىن باشلاپ ئوندىن ئارتۇق
 ساۋاقدىشىنى بىر - بىرلەپ ئارقىدا قالدۇرۇپ جۈرئەتكە يېتى -
 شۇۋالدى - دە، ئۇنىڭ بىلەن سۈرئەت تاللىشىشقا باشلىدى.
 بۇ كۆرۈنۈش مەيداننى چۆرىدەپ تۇرغان ئوقۇتقۇچى - ئوقۇ -
 غۇچىلارنىڭ ھەر ئىككىسىگە مەدەت بېرىشكە تۇرتكە بولدى:

— جۈرئەت! غەيرەت قىل! غەيرەت قىل!

— غالىپ! غەيرەت قىل! غەيرەت ..

توپلىشىپ تۇرغانلار راسا ۋاقىرىشىۋاتقاندا،
 مەيداننىڭ بىر چېتىدە تۇرغان ئىككى ساۋاقداش گەپ تا -
 لىشىۋاتاتتى:

— ياق، جۈرئەت بىرىنچى بولىدۇ! — دەيتتى بىرى.

— غالىپنىڭ تېزلىگىنى كۆرمەيۋاتتا - سەن؟ — دىدى

يەنە بىرى، — قاراپ تۇر، غالىپ جەزمەن ئۆتۈپ چىقىدۇ.

— جۈرئەت يامان، ئۆتكەندىمۇ...

— ھىم، ئۆتكەندە ئۇ غالىپقا پۇت قويۇپ يېقىتىۋېتىپ

بىرىنچى بولۇۋالغان...

دەل شۇ چاغدا غالىپ بىلەن جۈرئەت بۇ سۆز تال -

شۇ ئاتقانلارنىڭ ئۇدۇلغا كېلىپ قالغان ئىدى. جۈرئەتنىڭ قۇلغىغا «ئۆتكەندە ئۇ غالىپقا پۈت قوپۇپ يىقىتىۋېتىپ بىرىنچى بولۇۋالغان» دېگەن سۆز كرىپ قالدى - دە، كالىس سىدا ئۆتكەنكى ئىش ئايان بولدى:

ئۆتكەنكى ئوقۇش مەۋسۈمىنىڭ ئاخىرىدا مەكتەپ بو- يىچە «يېنىك ئاتلېتكا مۇسابىقىسى» ئۆتكۈزۈلگەن ئىدى. ئۇزۇنغا يۈگۈرۈش تۈرى بويىچە بولغان مۇسابىقىدا خۇددى بۈگۈنكىدە كىلا ئەھۋال شەكىللەندى: جۈرئەت ھەرقانچە كۈچەپ يۈگۈرسىمۇ، مەيداننى ئۈچ قېتىم ئايلانغاندا غالىپ يېتىشىۋالدى. جۈرئەت سەل بىخەستەلىك قىلىشلا غالىپ ئۇنىڭدىن ئۆتۈپ كېتەتتى. شۇڭا ئۇ كۆرگۈچىلەرگە سەزدۈر- مەي ھىلە ئىشلەتتى - غالىپ قايندىن يانداپ ئۆتمەكچى بولسا، شۇ يانغا قەدىمنى يۆتكەپ يول بەرمەيتتى. غالىپمۇ بوش كەلمەي ھە دىگەندىلا ئۇنىڭدىن ئۇزۇپ كېتىشكە ئىن- تىلەتتى. ئاخىرقى پەللىگە يۈز مېتىرچە ئارىلىق قالغان ئى-

دى. غالىپ جۈرئەت بىلەن پاراللېل بولۇپ قالدى. ئەم- دىلىكتە جۈرئەت جىسىدى ئامال تاپمىسا، غالىپتىن ئارقىدا قالىدىغانلىغىنى سەز- دى - دە، ئۈستىلىق بىلەن غالىپنىڭ سول پۈتەنىڭ ئۈچىغا دەسسەشەتتى. غالىپ دەلدەڭشىپ يىقىلىدى - ھەتتا بىرنەچچە يۈمۈلۈ- نۈپەمۇ كەتتى... جۈرئەت «بىرىنچى» بولۇپ ئاخىرقى پەللىگە يەتتى. ئۇ كۆڭلىدە «ھىچكىم سەزمىدى، ئەمدى



ھەممە كىشى مېنى تەبرىكلەيدۇغۇ» دەپ ئويلىغان ئىدى. لېكىن ئەتراپتا «پۇت قويۇپ يىقىتىۋەتتى! پۇت قويۇپ يىقىتىۋەتتى!» دېگەن چۇقان كۆتىرىلدى.

جۇرئەت ئاخىرقى پەللىگە يەتكەندىن كېيىن غالىپ يىقىلغان يەرگە قارىدى. تەنتەربىيە مۇئەللىمى غالىپنى يۇلپ سىرتقا ئېلىپ چىقىپ كېتىۋاتاتتى. ئۇ غالىپنىڭ يېنىغا بارماقچى، ھەتتا ئەپۇ سورىماقچى بولدى، لېكىن نىمە دەپ ئەپۇ سورىدۇ؟ «پۇتۇم تىپىگىپ كەتتى، خاپا بولسا ئاداش، دەمدۇ؟...» «بىرىنچى» لىكىچۇ؟...» دەگەن ئوي بىلەن بىر بېسىپ-ئىككى بېسىپ سىنىپقا كىرىپ كەتتى. سىنىپقا جۇرئەتنىڭ مۇئەللىمى كىرىپ كەلدى. ئۇنىڭ چىرايىدا بىر خىل نارازىلىق ئالامىتى چىقىپ تۇراتتى. جۇرئەت مۇئەللىمنى كۆرۈش بىلەن ئاستا ئورنىدىن تۇردى ۋە ئوقۇتقۇچى ئالدىدا كەچۈر-گۈسىز چوڭ گۇنا ئۆتكۈزۈپ قويغاندەك يەرگە قارىۋىدى.

— ئولتۇرۇڭ، دىدى مۇئەللىم پەس ئاۋازدا، نىمە

ئىش بولدى؟

— ھىچ...

— غالىپ نىمە بولۇپ يىقىلىپ چۈشتى؟

—

— ئۇكام جۇرئەت، ياخشى ئىش قىلماپسىز، غالىپنىڭ

پۇتىغا دەسسەۋەتتىڭىزمۇ؟

— ھەئە، دىدى جۇرئەت بوغۇق ئاۋاز بىلەن، — سى

نىپىمىزنىڭ نەتىجىسى ئۇچۇن...

— سىنىپىمىزنىڭ نەتىجىسى ئۇچۇن؟! — دىدى مۇئەل-

لىم بىر ئاز تېرىككەن ھالدا، — سىنىپىمىزنىڭ نەتىجىسى

ئۈچۈن باشقىلارغا زىيان سېلىش كېرەكمۇ؟
جۈرئەت ئۇن چىقارماي يەرگە قاراپ تۇراتتى. مۇئەل-
لىم سۆزىنى داۋام قىلدى:
— ئۇكام جۈرئەت، بىز نەتەجىنى باشقىلارغا زىيان
سېلىش بەدىلىگە ئەمەس، ھەقىقى تۈردە قولغا كەلتۈرۈشمەز
لازىم.

جۈرئەت ئەنە شۇلارنى خىيالدىن ئۆتكۈزۈۋاتقاندا
تەنتەربىيە مۇئەللىمىنىڭ «غەيرەت قىلىڭلار، ئاخىرقى ئايلا-
ما!» دىگەن ياڭراق ئاۋازى ئۇنى چۆچۈتۈۋەتتى. ئۇ تېخىمۇ
تېزلىك بىلەن يۈگۈرۈشكە باشلىدى. غالىپمۇ بار كۈچىنى
ئىشقا سالدى. قىش سوغىغىنىڭ قانچىلىك قاتتىق بولۇشىغا
قارىماي ئۇلارنىڭ قۇندۇزدەك چاچلىرىدىن ھور كۆتۈرۈلەتتى.
ماگلىپىدا سىمپتەك تەر ئۈنچىلىرى يالتىرايتتى. ئۇزۇن ئۆت-
مەي غالىپ چەبەدەسلىك بىلەن ئوڭ تەرەپتىن يانداپ ئال-
دىغا ئۆتۈپ كەتتى. دە، شامال دەك سۈرئەت بىلەن پەللىگە
قاراپ كەتتى. جۈرئەتتەمۇ قىلچە بوشاشماستىن ئىز قوغلاپ
يۈگۈرمەكتە ئىدى. بۇ نۆۋەت ئۇ ئۆز دوستىنىڭ غەيرەتتى
ۋە ماھارىتىگە ھەقىقەتەن قايىل بولدى ھەم كۆڭلىدە ئاپى-
رىن ئوقۇدى.

كۆزنى يۇمۇپ - ئاچقىچە بۇ دوستلار ئاخىرقى پەللىگە
يېتىپ كەلدى. دە، غالىپ بىرىنچى بولۇپ كۆكرىگى بىلەن
يېنى ئۆزدى. ئارقىسىدىن جۈرئەت ئىككىنچى بولۇپ پەللى
سىزىغىدىن بۆسۈپ ئۆتتى. ھەر ئىككى دوست خوشاللىقتىن
بىر - بىرى بىلەن قۇچاقلاشپ كەتتى. مەيداندا گۈلدۈراس
ئالغىش سادالىرى ياڭرىماقتا ئىدى...

بۇ قاشتاشلىرى ئەينى ۋاقىتلاردا ئاساسەن شىنجاڭدىن ئېلىپ بېرىلغان.

مەين دەۋرىدە ياشىغان سۇڭ يىڭشىڭ ئىچكىرىدىكى «قاشتېشىنىڭ ئىسىللىرى خوتەندىن ئېلىپ كېلىنگەن» دەپ يازغان. كوئېنلۇننىڭ شىمالىي ئىتەكلىرىدىكى چارقىلىق، نىيە، كىرىيە، گۇما قاتارلىق جايلاردىنمۇ تاش قورال دەۋرىنىڭ تاش قوراللىرى تېپىپىملىغان بولۇپ، ئۇلارنىڭ كۆپىنچىسى قاشتېشىدىن ياسالغان.

قاشتېشىنىڭ رەڭگى قەدىمدىن بۇيان ئۇنىڭ سۈپىتىنى باھالاشتىكى ئۆلچەم بولۇپ كەلدى. قەدىمقى زاماندا قاشتېشى رەڭگىگە قاراپ تۈرلەرگە ئاجرىتىلدى، بۇگۈنكى ھۈنەر-سەنئەت تارماقلىرىمۇ خۇددى بۇرۇنقىدەكىلا قاشتېشىنىڭ رەڭگىگە قاراپ تۈرلەرگە ئايرىلىدۇ—ئاق، سېرىق، كۆك، سۆسۈن، قارا رەڭلەرگە بۆلۈنىدۇ. بۇلارنىڭ ئىچىدە ئاق قاشتېشى ئەڭ ئەتىۋالىق. ئۇنىڭدىن قالسىلا سېرىق قاشتېشى تۇرىدۇ.

ساپ ھالىدىكى خوتەن قاشتېشى ناھايىتى چىداملىق، ئىنتايىن قاتتىق كېلىدۇ. ئەگەر قاشتېشىدىن ياسالغان دۈڭلەك شارچىنى ئوخشاش چوڭلۇقتىكى پولات شارچە بىلەن بىر يەردە قويۇپ، ئوخشاش بېسىم كۈچى بىلەن باسقۇچ، پولات شارچىسى يېرىلىپ كېتىدۇ، قاشتېشى شارچىسى ئەينەن تۇرىدۇ.

ئەلا سۈپەتلىك بىر كىلوگرام قاشتېشىدىن ياسالغان ھۈنەر-سەنئەت بۇيۇملىرى 1250 ئامېرىكا دوللىرىغا يارايدۇ. بۇ پۇلغا 42 توننا خىمىيىلىك ئوغۇت سېتىۋالغىلى بولىدۇ.

كۈبېنلۇن قاشتېشىنىڭ تاشقى تەسىر تۈپەيلىدىن خوتەن دەريالىرىغا ئېقىپ چۈشكەنلىكىنى كۆرگەلى بولىدۇ. يەر كەنت دەرياسى، خوتەن دەرياسى، يورۇڭقاش دەرياسى ۋە باشقا كۈبېنلۇن تاغلىرىدىن باشلىنىدىغان دەريالار قەدىمىدىن بۇيان قاشتېشى قېزىلۋاتقان دەريالاردىن بولۇپ، ھازىرغىچە ئۇلارنىڭ غول ۋە تارماق ئېقىنلىرىدىن قاشتېشى ئېلىنماقتا. خوتەن تارىختىن بۇيان مەشھۇر قاشتېشى چىقىدىغان جايلاردىندۇر.

قاشتېشى كۈبېنلۇن تاغلىرىدا بولۇپلا قالماي، تەڭرى تېغىدىكى ئۇ چىقىدۇ. «تاغ - دەريالار قامۇسى» دىگەن كىتاپتا: «تەڭرى تاغلىرىدىن ئالتۇن، قاشتېشى كۆپ چىقىدۇ» دەپ خاتىرىلەنگەن. يىغىپ ئېيتقاندا، ئاپتونوم رايونىمىز قاشتېشى كۆپ چىقىدىغان جاي بولۇپ، قاشتېشى ماكانى نامى بىلەنمۇ دۇنياغا تونۇلماقتا.

سايرام كۆلى

غولجىدىن ئۈرۈمچىگە قاراپ يولغا چىققان كىشىلەر دۇنياغا مەشھۇر تەڭرى تاغلىرىنىڭ ئارچا - قارىغايلىرى، ياۋا ئالما - ئۇرۇكلەر ۋە ئۇلارنىڭ گۈل - چىم - چىچەكلىرىگە پۈركەنگەن داڭلىق ئىلى ھەسەلى ماكانى - كەڭ سايدىن ئۆتىدۇ. كەڭ سايدىن بارا - بارا يۇقۇرى ئۆرلەپ بارىدىغان ئىلان باغرى يول بىلەن يۈرۈپ تاغ ئېغىزىدىن چىققاندا ئۇ يېقى ئاسمان بىلەن تۇتۇشۇپ كەتكەندەك كۆرۈنۈپ، تىنەمسىز چايقىلىپ تۇرغان سۈپ - سۈزۈك سايرام كۆلىنى كۆرىدۇ.

ئۈستەل سائىتى

ئەسقەر جان ئەيسا

(ئۈرۈمچى تۆمۈريول 6 - باشلانغۇچ مەكتەپ 4 -
سنىپ ئوقۇغۇچىسى)

دادام بىزگە يېقىندىلا بىر ئۈستەل سائىتى ئېلىپ بەردى. ئۇنى بىز ئادەتتە مېھمانخانەمىزدىكى شىرە ئۈستىگە قويۇپ قەيەمىز. ئۇ سائەت يۇپۇمىدلاق بولۇپ، ئىنتايىن كۆر-كەم: سىرتقى قاپچۇغى ئالتۇندەك ساپ-سېرىق، ئىچى يېشىل، رەقەملىرى ئاق. سائەت ۋە مېنۇتنى كۆرسەتكۈچى ئىككى ئىستىرىلكىسى سېرىق، سېكۇنتىنى كۆرسىتىدىغان ئىستىرىلكى-

ياز ئايلىرىدا يەرەنكە ئاچىدۇ. تەرەپ - تەرەپتىن كەلگەن چارۋىچىلار، سودىگەرلەر بىلەن گۈزەل سايرام بويى ئاۋات شەھەرگە ئايلىنىپ كېتىدۇ، كىشىلەر مال ئالماشتۇرۇشىدۇ، سەيلە قىلىشىدۇ...

سايرام كۆلى قاتناش قۇلاي، تەبىئىي شارائىتى ئوبدان، مەنزىرىسىنىڭ گۈزەللىكى بىلەن كەلگۈسىدە مەملىكەت ئىچى ۋە سىرتىدىكى ساياھەتچى مېھمانلار سەيلە قىلىدىغان سەيلىگاھلارنىڭ بىر بولۇپ قالغۇسى.

سى بولسا قىزىل.

بۇ سائەت كېچەيۇ-كۈندۈز توختىماي چىكىلىداپ ما-
گىدۇ. توغرا، ئۇنىڭ ئىستىرىلكىسى بىلەن رەقەللىرىگە پوس-
پۇر يالىتىلغان بولۇپ، سائەتنىڭ نەچچە بولغانلىغىنى
قايقاراڭغۇدەمۇ ئېنىق كۆرەلەيمىز.

دادام بىزگە ئۇ سائەتنى ئېلىپ بەرگەندىن بۇيان،
مەكتەپكە كېچىكىدىغان، تاپشۇرۇقلىرىنى ۋاقتىدا ئىشلىمەي
تەنقىتكە ئۇچرايدىغان ناچار ئىللەتلىرىنى تۈزەتتىم.
چۈنكى ئۇ سائەت، ھەر كۈنى ئەتىگەندە جىرىڭلاپ مېنى ئوي-
غىتىدۇ. كىيىملىرىمنى رەتلىك كىيىپ، يۈز - كۆزلىرىمنى
يۇيۇشقا، چېيەمنى ئىچىشكە ئاندىن مەكتەپكە مېڭىشقا ھەي-
دەكچى بولىدۇ.

چۈشتىن كېيىن مەكتەپتىن قايتىپ تاپشۇرۇقلىرىنى
ۋاقتىدا ئىشلەشكە، كەچلىك تاماقتىن كېيىنكى مۇزاكىر قى-
لىشىمدا يەنە شۇ سائەت ماڭا بەك ئوبدان ئەسقاتىدۇ...

ئەي شرە سائىتى، سەن مېنىڭ ئەڭ يېقىن دوستۇم-
سەن: سەن مېنىڭ كۈندىلىك ئۈگىنىش، دەم ئېلىش ۋاق-
تىمىنى توغرا كۆرسىتىپ، ياخشى ئوقۇغۇچى بولۇشىمغا
ھەسسە قوشۇۋاتسەن! سېنىڭ توختىماي ماڭىدىغانلىغىڭچۇ؟...
ئەي شرە سائىتى! بۇندىن كېيىن مەنمۇ سەندەك توخ-
تىماي ئالغا باسمىەن، سوتسىيالىستىك ۋەتەنمىزنىڭ يارام-
لىق ئىزباسارلىرىدىن بولۇش ئۈچۈن دائىم تىرىشىپ
ئۈگىنىمەن...



قەزغانچۇق

چياۋجۇن

(خېنەن ئۆلكىسى لىڭباۋ ناھىيىلىك تەجرىبە باشلانغۇچ مەكتىۋىنىڭ 5 - سىنىپ ئوقۇغۇچىسى)

بۇندىن بىرنەچچە كۈن ئىلگىرى بىزنىڭ سىنىپىغا باشقا مەكتەپتىن شياۋپو ئىسىملىك بىر ئوقۇغۇچى يۆتكۈلۈپ كەلدى. ئۇ، بويىسى مەن بىلەن تەڭ، قەرقىم چاچلىق، يۈزى يۇپ - يۇمۇلاق، بۇدۇرۇقنى ئوغۇل بالا ئىدى. ئۇنىڭ چوڭ - چوڭ ئوتلۇق كۆزلىرىدىن تېتىك، روھلۇق ئىسكەنە - لىڭى چىقىپ تۇراتتى. ئۇ كۈلۈشى بىلەنلا ئىككى زاڭغىدا كىشىنىڭ مەسلىگى كەلگۈدەك زىناق پەيدا بولاتتى. سىنىپ مۇدىرى ئۇنى مېنىڭ يېنىمدا ئولتۇرغۇزۇپ قويدى.

مۇزاكىرە ۋاقتى ئىدى، مەن ئۇنىڭ كىستاپ - دەپ تەرلەر بىلەن تومپىيىپ كەتكەن سومكىسىنى ئېچىپ باقتىم. ئۇنىڭ سومكىسىدا دەرسلىك كىستاپ، تاپشۇرۇق دەپتەر، قەلەم قۇتىسىدىن بۆلەك يەنە بىرنەچچە پارچە بالىلارغا ئائىت ھىكايە كىتاپلار بار ئىكەن. كۆزۈم ئەڭ ئاۋال «مىڭ بىر كېچە چۆچەكلىرى توپلىمى» ناملىق كىستاپقا

چۈشتى - دە، ئۇنى قولۇمغا ئالدىم. ئۇ، شۇ ھامانلا:
«ئۇنىڭغا تەگمە!» دىدى. مەن ئۇنىڭ چىرايىغا قاراپ
گېپىنىڭ چاقچاق ئەمەسلىكىنى چۈشەندىم ۋە مېيىغىمدا
كۈلۈپ: «شۇنچە جىق كىتاۋىڭ تۇرۇپ بۇنچە قىپكەتتە،
ماڭا بۇنى بېرىپ تۇر، ئوقۇۋالاي» دىدىم. «ياق! - دىدى
ئۇ، - بۇ تاپتا بەرمەيمەن، دەستىن چۈشكەندە بىر گەپ بولار»
«ۋاي - ۋۇي، گېپىنىڭ يوغانلىغىنى!... - دەيتتىم ئىچىمدە، -
بەرمىسەڭ بەرمە، مەن ھەرگىزمۇ سەندەك قىزغانچۇق
نىمىگە ئېگىلمەيمەن: قاراپتۇر، سېنىڭ مەندىن بىرەر
نەرسە تىلىمىگىنىڭنى كۆرەي!...»

مەن شۇ كۈندىن باشلاپ شياۋپونى قىزغانچۇق
نىمىكەن دەپ قاراپ ئۇنىڭ بىلەن تۈزۈك ئارىلاشمايدىغان
بولدۇم. بىراق «بارمايمەن دىگەن تۈگمەنگە يەتتە قېتىم
بېرىپتىمەن» دىگەن گەپمۇ بارغۇ؟

تۈنۈگۈن يەكشەنبە كۈنى، ئىدى. مەن تاپشۇرۇقلە
رىمنى ئىشلەپ بولۇپ، بازارغا چىقتىم، كوچىدا ئادەملەر
ئىنتايىن كۆپ ئىدى، ئۇياقتىن - بۇياقتا گۈكۈرەپ كېتىپ
ۋاتقان ماشىنىلارنىڭ ئۈزۈمەي بېرىۋاتقان سىگىناللىرى، نەر -
سە - كېرەك ساتقۇچىلارنىڭ خىرىدار چاقىرىپ ۋاقىراشلىرى
بازار ئىچىنى بىر ئالغان ئىدى... مەن كىشىلەر ئارىسىدىن
قىسىلىپ يۈرۈپ شېكەر قومۇشى سېتىۋاتقان بىر يايىمچىنىڭ
ئالدىغا چىقىپ قالدىم. قېنىق جىگەررەك شېكەر قومۇشلىرى
كۆرۈمگە شۇنداق كاتتا كۆرۈنۈپ كەتتى. چۈنكى، مەن
شېكەر قومۇشىغا بەكمۇ ئادىق ئىدىم، ئاغزىغا سېرىق
سۇ تولغان ھالدا شېكەر قومۇشىغا قاراپ تۇرۇپ قالدىم -
دە، يانچۇغۇمغا قول ئۇزاتتىم. لېكىن يېنىمدا بىر تىمىنىڭ

سۇنۇغۇمۇ يوق ئىدى. مەن ئىچىمدە: «بويۇتۇ خەير، شېكەر قومۇشى يېيىش ماڭا نېسىپ بولماپتۇ، ئاستا كېتەي» دەپ تۇرۇشۇمغا، شياۋپونىڭ كېلىۋاتقىنىنى كۆرۈپ قالدۇم. ئۇ مېنى كۆرۈپلا:

— شياۋچۈن، تاپشۇرۇقلارنىڭنى ئىشلەپ بولدۇڭمۇ؟ — دەپ سورىدى.

— شياۋپو، قارىغىنە بۇ شېكەر قومۇشلىرىغا، ئاجايىپ ياخشىكەن، بىرەر-يېرىم تال ئېلىپ يەپ باقمايلىمۇ، يېنىڭدا پۇل بارمۇ؟ — دېدىم مەن.

يېنىمە...دا ئەللىك تىيىن بار، لېكىن مەن بۇنى ئالمايمەن.

ئۇنىڭ بۇ گېپى بىلەن ئۆتكەنكى ئىش ئېسىمگە كەلدى. دە، ئۇنى ھەم قىزغانچۇق، ھەم پىسخىسىق بىر نەمە ئىكەن، دەپ كەتسە كىچى بولدۇم. ئۇ، چاپىنىمەنىڭ پېشىگە ئېسىلىپ:

— شياۋچۈن توختىغىنە، ئىككىمىز بىللە كىتاپخانىغا بارايلىچۇ، — دىدى.

مەن، بۇنداق قىزغانچۇق، پىسخىسىق بىلەنمۇ بىر يەرگە بارامدەن، دىگەن ئويىدا يۇلقۇنۇپلا ماڭماقچى بولدۇم. لېكىن ئۇ قولۇمغا ئېسىلۋالدى ۋە:

— شياۋچۈن، كۆڭلۈڭگە كەلمسۇن ئاداش، بەتخەش-لىك قىلساق بولمايدۇ! — دىدى.

— پاه، كىشىگە نەسەت قىپكەتكىنىنى! ماڭا ئەپسۇن ئوقۇماي قوي! قىزغانچۇق پىسخىسىق!... — دىدىم — دە، ئۇنىڭ قولىنى سىلكىۋېتىپ كېتىپ قالدۇم.

شۇ كۈنى كەچلىك تاماقتىن كېيىن تېلېۋىزور كۆرەي دەپ تۇرۇشۇمغا، قولىدا بىر پارچە كىتاپ تۇتقان شياۋپو

بىزنىڭ ئۆيىگە كىرىپ كەلدى. مەن ئۇنىڭغا قارىمايلا قويماي دىگەن نىيەتكە كەلگەن بولساممۇ، بىراق ئۇ ئۆيىگە كىرىپ بولغاچقا يەنىلا ئوچۇق چىرايى بىلەن كۈتۈۋالدىم.

— شياۋجۈن، — دېدى ئۇ، — خۇددى مۇئەللىمىدەك ۋەزىمىن تەلەپپۇزدا، — ئارىمىزدىكى سوغاقچىلىق مەسىلىسىدە مەن ئەيمىلىك، چۈنكى مەن مەسىلىنى ساڭا ئېنىق ئۇق-تۇرۇپ دىدىم. سەن مەندىن خاپا بولما، مېنى باشقىچە ئويلاپمۇ قالما. بەلكى مەن ساڭا قىزغانچۇق بولۇپ تۇيۇلغان بولۇشۇم مۇمكىن. ئەمما مەن قىزغانچۇقلاردىن ئەمەس، بىز مۇئەللىمنىڭ سۆزىنى ئېسىمىزدە ئوبدان تۇتۇشىمىز، ئەمىلىيىتىمىزدە ئىجرا قىلىشىمىز لازىم. ئۆتكەن كۈنى سەن مۇزاكىرە ۋاقتىدا ھىكايە كىتاپىنى كۆرۈپ كەچى بولدۇڭ، مەن بەرمىدىم. چۈنكى دەرس ۋاقتىدا ھىكايە ئوقۇش توغرا ئەمەس. بۈگۈن كۈچىدا شېكەر قومۇشى ئېلىپ يەيلى، دېدىڭ. بىز ھىلىمىزلا بازاردا كۆرمىزگە كۆرۈن-گەننى ئېلىپ يەپ يۈرسەك بولامدۇ؟ ھازىر بىزگە ئەڭ مۇھىمى كۆپرەك بىلىم ئىگەلەش. بىلىملىك بولغىنىمىزدىلا ۋەتەن ئۈچۈن تۆھپە قوشالايمىز. مەن مانا ماۋۇ «جاڭ خەيدى ھەقىقەتدە ھىكايە» نى ھىلىلا سېتىۋالدىم، بۇنى ساڭا سوغا قىلاي!

مەن ئۇنىڭ بۇ سۆزلەرنى ئاڭلاپ، كىتاپقا تەلپۈنۈنگەن ھالدا كۆزلىرىمگە ياش ئالدىم. ئۇ ئەسلىدە ھەڭگىز-مۇ قىزغانچۇق بالا ئەمەسكەن. شۇڭا مەن ئۇنىڭ قولىنى چىڭ سىقىملاپ تۇتتۇم — دە:

— شياۋپو، سېنى خاتا چۈشىنىپتىمەن، مېنى كەچۈر! — دىدىم.

خەنزۇچىدىن: ھوشۇر ئەخمەت تەرجىمىسى

زەھەرلىك يىلان بىلەن ئېلىشىش

پۇختا ئىشلەنگەن قەپەزدىكى زەھەرلىك يىلان ئۈچ
بۇرچەك شەكەرلىك كاللىسىنى ئىگىز كۆتۈرىپ، دۇزۇن
تىلىنى چىقىرىپ، كۆزلىرىدىن ئوت چاچرىتىپ، قەپەز يېنى-
دىكى ياش يىگىتكە ئاچكۆزلۈك بىلەن تىكىلىپ تۇراتتى.
يىگىت قىلچە ھودۇق-ماسىتىن قەپەز ئىشىگىنى ئاچتى.
زەھەرلىك يىلان بېشىنى چىقىرىپ، يىگىتنىڭ بىلىگىنى
چىقىۋالدى...

بۇ يىگىتنىڭ ئىسمى جى دېشېڭ. ئۇ 1901-يىلى
چياڭسۇ ئۆلكىسىنىڭ سىيىڭ ناھىيىسىدە، ئەجدادىدىن
بۇيان يىلاننىڭ چىقىشىدىن ھاسىل بولغان يارنى داۋالاش
بىلەن بولۇپ كەلگەن بىر ئائىلىدە تۇغۇلغان، ئائىلىسى
ناھايىتى نامرات بولغانلىقتىن، ئۇ ياش ۋاقتىدىلا ئاتا-
ئانىسى ئالەمدىن ئۆتكەن. ئاتىسىدىن ئۇنىڭغا ھېچقانداق



ئارقىلىق ئاخىرى ياسىلىشى بىرقەدەر ئاددى، ئۇن-ئۇمى ئالاھىدە ياخشى بولغان رېتسىپ پەيدا قىلىپتۇ ۋە بۇ ئارقىلىق يىلان چېقىۋالغان نۇرغۇن پۇخرالارنى قۇتقۇزۇپ قاپتۇ. خەلق ئۇنىڭغا رەھبەت ئېيتىپتۇ، ئۇنىڭ دورىسىنى «جى دېشېڭنىڭ يىلان دورىسى» دەپ ئاتايتۇ. ئازاتلىق-تىن كېيىن، ئۇ ئۆزىنىڭ بۇ رېتسىپىنى مەردانلىق بىلەن دۆلەتكە تەقدىم قىلدى.

پەيداكارلىقنىڭ زەپەر مارشى

1898-يىلى جەنۇبىي ئامېرىكا قىتئەسىدىكى بىرازىلىيەدە بىر خىل قۇرۇقچىلىق «سېرىق قىزىلتىما كېسەلى» تارقالغان. بۇ خىل كېسەلگە گىرىپتار بولغۇچىنىڭ دەسلەپ بېشى قايغان، ئارقىدىنلا قىزىتمىسى ئۆرلەپ كەتكەن، پۈتۈن بەدىنى سارغايغان، ئاقىۋەتتە چىدىغۇسىز ئازاپ ئىچىدە ئالەمدىن ئۆتكەن. كىشىلەر بۇ خىل كېسەلنىڭ پەيدا بولۇش سەۋەبىنى بىلمەيگەچكە ئۇنى داۋالاش-نىڭ ئاماللىرىنى تاپالمىغان. سېرىق قىزىلتىما كېسەلى خۇددى ۋابا ئالاھىدەك پۈتۈن مەملىكەتكە يامراپ كەتكەن-كىشىلەر ئۇنى تىلغا ئالسىلا بەزىگەكتەك جاقىلداپ تىترەپ كەتكەن.

ئازاپتا قالغان بىرازىلىيە خەلقىنى قۇتۇلدۇرۇش ئۈچۈن لازىم ئىسىملىك بىر دوختۇر ئىلمىي تەتقىقات گۇرۇپپىسىغا قاتنىشىپ ناھايىتى يىراق ئۆزگە ئەلدىن كېسەللىك تارقالغان رايونغا كەلگەن. بولار پەزىلەتلىك ئىسىملىك قارىماي بۇ رايوننىڭ تەبىئىي مۇھىتى، ئاھالىلەر-

نىڭ تۇرمۇش ئادەتلىرىنى تەپسىلىي تەكشۈرگەن. ئەمما تەكشۈرۈش نەتىجىسى ھېچقانداق ئۈنۈم بەرمىگەن. بىراقچە ئاي ئۆتۈپ كەتكەن بولسىمۇ ئۇلار ھېچقانداق يىپ ئۇچى تاپالمىغان.

جاپالىق تۇرمۇش، چىدىغۇسىز ئىسىق ۋە كېسىل تەھدىتى تۈپەيلى تەكشۈرۈش گۇرۇپپىسىدىكى بەزىلەر تەۋرىنىپ مەملىكىتىگە قايتماقچى بولغان. لازىل بۇنداق ھەركەتلەرگە قەتئى قارشى تۇرۇپ، مەجلىستە قىيىنچىلىق ئالدىدا ئارقىغا چېكىنىش. ئىلىي خادىم ئۈچۈن ئەڭ چوڭ نومۇس، دەپ كەسكىن كۆرسەتكەن.

دوختۇر لازىل سېرىق قىزىتما كېسىلىگە گىرىپتار بولغۇ. چىنىڭ ئائىلىسىگە بېرىپ سۆھبەتلەشكەن، كېسەلدىكى ئۆزگىرىشلەرنى ئەستايىدىل كۈزەتكەن. ئاقىۋەت ئۇ دىققەت قىلىشقا ئەرزىيدىغان بىر ھادىسىنى. بۇ رايوندا بىر خىل پاشا بولۇپ، شۇ خىل پاشا چاققان ئادەملەرنىڭ كۆپىدىن چىسىنىڭ سېرىق قىزىتما كېسىلى بولغانلىغىنى بايقىغان.

لازىل «ئاشۇ پاشىدا سېرىق قىزىتما كېسىلىنى تارقىتىدىغان كېسەللىك قوزغاتقۇچىلار بولسا كېسەل» دەپ ئويلىغان. ئەمما، ئۇ شۇ خىل پاشىنىڭ شۆلگىيىنى مىكروسكوپتا تەكشۈرگەندە ئۇنداق كېسەللىك قوزغاتقۇچىسى بار. لىغى سېزىلمىگەن. بۇنىڭدىكى سەۋەب ناھايىتى ئاددىي بولۇپ، سېرىق قىزىتما كېسىلىنى تارقىتىدىغان نەرسە ناھايىتى كىچىك بولغاچقا، شۇ ۋاقىتتىكى مىكروسكوپلار ئۇنى كۆرسىتىپ بېرەلمىگەن.

گەرچە شۇنداق بولسىمۇ، دوختۇر لازىل بۇ بىر ئەھۋالنى ئىلمىي تەتقىقات گۇرۇپپىسىغا دوكلات قىلىغان.



ئەمما، نۇرغۇن كىشىلەر ئىشەنمىگەن. باتۇر دوختۇر لازىل ھەقىقەتنى كۆپچىلىككە تونۇش، كېسەللىك رايونىدىكى خەلقنىڭ ئازاپتىن بۇرۇنراق قۇتۇلدۇرۇش ئۈچۈن كۆپ چىلىكىنىڭ ئالدىدىلا سېرىق قىزىتما كېسەللىككە گىدرېپىتار بولغۇچىنى چاققان پاشىنى ئەپكىلىپ ئۆزىنى چاقىتىۋىرىدىغان، نەتىجىدە بۇ سېرىق قىزىتما كېسەللىك بولغان.

دوختۇر لازىل ئۆزىنىڭ باتۇرانە ھەرىكىتى ئارقىلىق سېرىق قىزىتما كېسەللىكىنى پاشىنىنىڭ ۋۇجۇدىدا مەۋجۇت بولغان بىر خىل ۋىرۇس (كېسەللىك قوزغىتىۋىچىسى) نىڭ تارقىتىشىدىن دىغانلىغىنى ئىسپاتلىغان. كىشىلەر ئۇنىڭ ئىختىراسىغا ئاساسەن پاشىنىنى يوقىتىپ بۇ خىل كېسەللىكنى تىزگىندىلىگەن. بەختكە قارشى، داۋالاش ئۈنۈم بەرمەي دوختۇر لازىل سېرىق قىزىتما كېسەللىكى بىلەن ئۆلۈپ كەتكەن. ئۇ ئۆز ھاياتى ئارقىلىق ئىنسانىيەت ئۈچۈن ئۆزىنى بېغىشلىغان بىر پىداكارنىڭ زەپەر ماردىشىنى يېزىپ، كىيىنكى ئىلمىي خادىملارنىڭ ئۈگىنىش ئۈلگىسىگە ئايلانغان.

خەنزۇچىدىن ماخەۋىتچان ئىسلام تەرجىمىسى

چىقالمايدۇ. ھاۋا بولمىسا بۇلۇت بولمايدۇ، كېچىدە چېمىرلاپ تۇرىدىغان يۇلتۇزلارمۇ غايىپ بولىدۇ، سەرەڭگە چېقىلمايدۇ، ئوت يېقىلمايدۇ، ئاپتۇموبىللا قوزغالمايدۇ.

ئاتموسفېرا قاتلىمىنىڭ قوغدىشى بولمىسا، كۈندۈزدىكى قۇياش نۇرىنىڭ ئۇدۇل چۈشۈشى بىلەن يەر شارى يۈزىنىڭ تېمپېراتۇرىسى سېلسىيە 300 نەچچە گىرادۇسقا يېتىدۇ؛ كېچىسى بىردىنلا تۆۋەنلەپ نۆلدىن تۆۋەن 200 نەچچە گىرادۇسقا چۈشۈپ قالىدۇ. ئويلاپ كۆرۈڭمۇ، ھاۋا نىمە دىگەن قىممەتلىك - ھە!

ماتېرىيالدىن: ئۆمەر جان مۇھەممەت

كەچىككەنە سازاڭنىڭمۇ پايدىسى زور

كەچىك دوست، بىلەمسىز، سازاڭ قارماقتا ناھايىتى ئاددىي، لېكىن ئۇنىڭ پايدىسى ناھايىتى زور. مەسىلەن، ئېيتايلىق:

1. سازاڭ تۇپراقنى يۇمشىتىدۇ ۋە ياخشىلايدۇ.
2. سازاڭنىڭ مايغىدا ئازوت، كالىي، فوسفور قاتارلىق ماددىلار مول بولغانلىقتىن، تۇپراقنىڭ مۇنبەتلىكىنى ئاشۇرىدۇ.
3. سازاڭدا ئاقسىل، ماي مېنېرال ۋە شېكەرلىك ماددىلار كۆپ بولغاچقا، ئۇنىڭ ئوزۇقلۇق قىممىتى ناھايىتى يۇقىرى. شۇڭا ئۇ ھايۋانلار بىلەن قۇشلارنىڭ ئەلا سۈپەتلىك ئوزۇقلۇقى ھىساپلىنىدۇ.

ھۈجەيرە سىرتقى سۇيۇقلۇغىنىڭ مۇنداق ئالاھىدە رولى بار. ئۈگىلەردىكى سۇ ئىنتايىن ياخشى سىلىقسىلاش مەيى بولۇپ، ئۈگىنىڭ ھەركەتتىن سۈركىلىپ ئۇپرىشىنى ئازايتىدۇ. كۆز چوغىدىكى سۇ كۆزنىڭ كۆرۈشىگە ياردەم بېرىپ، نەرسىلەرنى تېخىمۇ روشەن كۆرىشىدۇ؛ كۆز يېشى كۆزنى نەملىش ۋە سىلىقسىلاشتىن سىرت، كۆزنىڭ پاكىزلىغىنى ساقلايدۇ.

ئىچكى قۇلاقتىكى سۇ قوبۇل قىلغان تاۋۇش دولقۇنىدىن تىترەش ھاسىل قىلىش ئارقىلىق، ئۇرغۇ تەسىراتىنى سەزگۈ ئورگانلىرىغا يەتكۈزۈپ، ئادەمگە تاۋۇشلارنى ئاڭلىتىدۇ ھەمدە سەزگۈگە ياردەم قىلىدۇ.

بەدەندىكى سۇ نورمال ھەم يېتەرلىك بولغاندىلا، بارلىق ئورگانىزىملار پائال ھەركەت قىلالايدۇ. بىز بالىلار ئۆسۈش باسقۇچىدا تۇرغاچقا، بەدىنىمىز سۇغا تېخىمۇ ئېھتىياجلىق. بەزى بالىلار سۇنى كەم ئىچىدۇ، كۆكتات يېيىشكە قېرىق، بۇ ياخشى ئادەت ئەمەس، بۇنداق ئىللەتنى ئۆزگەرتىمىسە ساغلام ئۆسۈپ يېتىلىشكە تەسىر يېتىدۇ.

ماتىرىيالدىن: ئۆمەر جان مۇھەممەد

يەر شارىنىڭ چاپىنى — ئاتموسفېرا

ئالەم بوشلۇغىدىكى ئاقار يۇلتۇزلار ھەمىشە يەر شارىغا سىزىقلىق بولۇپ كېلىدۇ. لېكىن ئۇلار ئاتموسفېرا قاتلىمىغا كىرىشى بىلەنلا سۈركىلىشتىن ئوت ئالىدۇ. دە، ئاخىرى ئېرىپ تۈگەيدۇ. ئېرىپ بولالمىغانلىرى يەنى مېتېئور تاش

يەر شارغا چۈشىدۇ، چىلاندىك بىر تاش ئاسماندىن يەرگە چۈشسە بىر مېتىر قېلىنلىقتىكى پولات تاختىنى تېشىۋېتىدۇ. ئويلاپ بېقىڭ، ئەگەر يەر شارنى ئاتموسفېرا قوغداپ تۇرۇسا، بىر توندىن ئارتۇق ئېغىرلىقتىكى مېتىئور تاش ئاسماندىن يەر شارغا چۈشسە، يەر شارى قانداق بولۇپ كېتەر؟

يەر شارنىڭ قىممەتلىك چاپىنى بولغان ئاتموسفېرا يەر شارىدىكى جانلىقلارنىڭ ھاياتىغا تەھدىت سالىدىغان قۇياش نۇرىدىكى ئۇلترا بىنەپشە نۇرىنى ئۆزىگە قوبۇل قىلىۋېلىپ، ھايات-ۋاناتلار بىلەن ئۆسۈملۈكلەرنى قوغداپ كېلىۋاتىدۇ.


ماتىرىياللاردىن: دېلەۋرات

يەر شاردا قانچىلىك سۇ بار؟

دۇنيا خەرىتىسىگە قارىدىڭىز شۇنچىۋالا چوڭ يەر شارنىڭ ئاز قىسمىنى قۇرۇقلۇق، كۆپ قىسمىنى دېڭىز - ئوكيان تەشكىل قىلىدىغانلىقىنى كۆرىسىز. ئۇنىڭدا قانچىلىك سۈيى زادى قانچىلىكتۇر؟ ئەگەر دېڭىز سۈيىنى سۇ شارى قىلىپ تويلىغاندا، ئۇنىڭ دىئامېتىرى تەخمىنەن 1500 كىلومېتىر كېلىدۇ. مۇبادا يەر شارنى يۈزى سىلىق شارغا ئايلاندۇرۇپ، ئاندىن دېڭىز سۈيىنى يەر يۈزىگە تەكشى يايىسا، ئۇ چاغدا يەر شارنى قاپلاپ تۇرغان 2700 مېتىر چوڭ-قۇرلۇقتىكى بىر ئوكيان شەكىللىنىدۇ.

لېكىن يەر شارىدىكى سۇنىڭ ھەممىسى دېڭىز - ئوكياندىلا بولمايدۇ؛ چۈنكى سۇنىڭ ھالىتى ئۆزگىرىشچان بولغاچقا،

جايلىشىش ئەھۋالىمۇ بەك مۇرەككەپ بولىدۇ. بەزى كىشىلەر تەخمىنەن مۆلچەرلەپ: ئاتەوسفېرادىكى، يەر يۈزىدىكى ۋە يەر ئاستىدىكى سۇلارنى ئۆز ئىچىگە ئالغان پۈتكۈل يەر شارىدىكى سۇنىڭ مىقدارى جەمئىي 1 مىليارت 400 مىليون كۇپ كىلومېتىر كېلىدۇ، بۇنىڭ ئىچىدە دېڭىز سۈيى 97 پىرسەنتتىن كۆپرەكىنى تەشكىل قىلىدۇ. قالغان ئۈچ پىرسەنتىگە يەتەلمەي سۇ ھاۋاغا، دەرياغا، كۆلگە، مۇزلۇققا ۋە يەر ئاستىغا تارقالغان دەپ قارايدۇ.



ھەركەتلىك سۈرەت فىلىمى قانداق ئىشلەيدۇ؟

قەغەزگە سىزىلغان رەسىملەرنىڭ ھەركەتلىنەنمىگەنلىكىنى قايسىمىڭلار كۆرگەن؟ ئەمەلىيەتتە ئۇنداق بولۇشى مۇمكىن ئەمەس. رەسىمدىكى گۈللەرنىڭ ئېچىلىشى، رەسىمدىكى قۇشلارنىڭ سايرىشى، رەسىمدىكى ئاسماندىن يامغۇر يېغىشى، رەسىمدىكى كىچىك ئېرىقلاردا سۇنىڭ شىرىلىداپ ئېقىشى ئەسلا مۇمكىن ئەمەس.

ئەمما، ئەگەر سىز كۆرۈنۈشى ئوخشىشىپ كېتىدىغان نۇرغۇن رەسىملەرنى بىر - بىرىنىڭ ئۈستىگە قويۇپ، ناھايىتى چاپسانلىق بىلەن ئۇنى ھەركەتلىنىدۈرۈپ بېرىدىغان بولسىڭىز، سىز كۆپ-كۆك ئاسماندا قۇياشنىڭ ئىللىق كۈلۈپ تۇرغانلىقىنى ياپ يېشىل زېمىندا بالىلارنىڭ زوق - شوخ بىلەن سەكرەشپ ئۇسۇل ئوينىۋاتقانلىقىنى، قىسقىسى، رەسىمدىكى ھەممە

بادۇيالىق ۋە تەنپەرۋەر بالا

ئاممىسى (ئىتالىيە)

فرانسىيىنىڭ بىر پاراخۇدى ئىسپانىيىنىڭ بارسېلونا دىگەن يېرىدىن قوزغىلىپ، ئىتالىيىنىڭ گېنۇيا دىگەن يېرىگە قاراپ يولغا چىقىپتۇ. پاراخوت ئىچىدە فرانسىيىلىك، ئىتالىيىلىك، ئىسپانىيىلىك ۋە شىۋېتسارىيىلىك يولۇچىلار بار ئىدى. ئۇلارنىڭ ئىچىدە ئۈستى - باشلىرى جۇل - جۇل ئون بىر ياشلىق بىر بالا بار ئىدى. ئۇ، ئادەملەردىن ياۋايى ھايۋاندىك



يىراقلىشىپ، قاپاقلىرىنى تۇرۇپ بىر چەتتە قاراپ ئولتۇراتتى. ئۇنىڭ كىشىلەرگە مۇنداق يامان كۆز بىلەن قارىشى سەۋەبىمىز ئەمەس ئىدى. بۇندىن ئىككى يىل بۇ -

رۇن ئۇنىڭ يېزىدا دىخانىچىلىق قىلىدىغان ئاتىسى ئۇنى ئويۇن قويۇپ پۇل تاپىدىغانلارغا سېتىۋېتىپتۇ. ئۇلار بالىنى خالىغانچە ئۇرۇپ، تېپىپ، ئاچ قويۇپ ئويۇن قويۇشنى ئۈگەننىشكە مەجبۇرلاپ، فرانسىيە، ئىسپانىيە قاتارلىق جايلارغا ئويۇن قويۇشقا ئېلىپ بېرىپتۇ، ئۇلار ئۇنى ھەدىسىلا ئۇرۇپ، تىللاپتۇ، لېكىن ئۇنىڭغا قوسىغى تويغۇدەك تاماق بەرمەپتۇ. بارسېلوناغا بارغاندىن كېيىن ئۇنىڭ ئەھۋالى تېخىمۇ ئېغىرلىشىپتۇ. ئۇ خورلۇققا ۋە ئاچلىققا چىدىمىغانلىقتىن، ئاخىرى

خوجايىنىنىڭ يېنىدىن قېچىپ چىقىپ، ئىتالىيە كونسۇلخانىسىغا بېرىپ ئۆزىگە پانالىق تىلەپتۇ. كونسۇلنىڭ ئىسپىنى ئاغرىپ، ئۇنى مۇشۇ پاراخوتقا ئورۇنلاشتۇرۇپ قويۇپتۇ ھەمدە گېنۇيادىكى مۇھاپىزەتچى ئەمەلدارغا ئۇنى ئۆيىگە يەتكۈزۈپ قويۇشنى تاپىلاپ بىر پارچە خەت يېزىپ بېرىپتۇ. غەمكىن، كىيىملىرى جۇل-جۇل بۇ بالا پاراخوتنىڭ ئىككىنچى دەرىجىلىك ياتاقخانىسىدا ئولتۇرۇپتۇ. كىشىلەر ئۇنىڭغا ھەيران بولۇپ قارىشىپتۇ. خۇددى ئۇ ھەممە ئادەمدىن نەپەرتلەنگەندەك، باشقىلارنىڭ سوئاللىرىغا جاۋاپ قايتۇرماپتۇ، ھەممەيىمەنكىگە ئاللىبى قارايتۇ، تۇرمۇشتىكى قىيىنچىلىق ۋە ئازاپ-ئوقۇبەتلەر ئۇنىڭ يۈزىگىنى زىدە قىلىپ مۇشۇ ھالغا كەلتۈرۈپ قويغان ئىكەن. ئۈچ يولۇچى ئۇنىڭدىن ئۇنى سوراپ، بۇنى سوراپ ئاخىرى ئۇنى زۇۋانغا كەلتۈرۈپتۇ. ئۇ، كەچۈر-مىشلىرىنى ئىتالىيانچە، فرانسۇزچە ۋە ئىسپانچە ئۈچ خىل ئارىلاشما تىل بىلەن ئۇلارغا سۆزلەپ بېرىپتۇ. ئۇ ئۈچىيەن گەرچە ئىتالىيەلىك بولمىسىمۇ ئۇنىڭ سۆزىنى چۈشىنىپتۇ. ئۇلارنىڭ ئىسپانچە ئىسپانچە، كەيىنچىلىكتە ئۇنىڭغا بىر ئاز پۇل بېرىپتۇ ۋە ئۇنىڭ بىلەن پاراڭلىشىشنى داۋاملاشتۇرۇپ، يەنە بەزىبىر ئىشلارنى ئاڭلىۋالماقچى بولۇشۇپتۇ. بۇ چاغدا بىر نەچچە ئايال كىرىپ كەپتۇ، ئۇلار ئۇنىڭ سۆزىنى ئاڭلىغاندىن كېيىن، ئۇنىڭ سېلىنىشىنى نامايىش قىلىش ئۈچۈن قەستەن جۈزىنىڭ ئۈستىگە تەڭگە - پۇللارنى جاراڭشىتىپ تاشلاپ، ئۇنىڭ قىلىپ: «مە! بۇلارنىمۇ ئالغىن» دەپتۇ.

بالا بوش ئاۋاز بىلەن رەھىمەت ئېيتىپ پۇللارنى ياندۇرغۇغا سايپتۇ، ئۇنىڭ ھەممىسى چىرايىدا تۇنجى قېتىم خوشال كۈلۈمسىرەش پەيدا بولدى. ئۇ ئۇنىڭ ئورنىغا بېرىپ كار-

ۋات تاختىسىنى چۈشۈرۈپ يېتىپتۇ - دە، بۇندىن كېيىنكى ئىشلىرى ئۈستىدە چوت سوقۇشقا باشلاپتۇ، ئۇ بۇ پۇللارغا پاراخوتتا ياخشى يېمەكلىكلەرنى سېتىۋېلىپ ئىككى يىلدىن بۇيان ئاچ قالغان قوسىغىنىنى تازا بىر تويۇرۇۋالدىغان بولدۇم، گېنۇياغا بارغاندىن كېيىن يېڭى چاپان ئېلىپ، يىر-تىلىپ كەتكەن ئىگىلىرىنى ئوڭشۋالدىمەن، ئاشقان پۇللارنى ئاتا - ئانامغا ئاپىرىپ بەرسەم ئۇلار ماڭا ياخشىراق قارايدۇ، دەپ ئويلاپتۇ. بۇ پۇللار ئۇنىڭغا نىسبەتەن ھەقىقەتەن بىر بايلىق ئىكەن. ئۇ كارۋاتتا يېتىپ مۇشۇ شىرن خىياللارنى سۈرۈۋاتقاندا، ھىلىقى ئۈچىيەن تېخىمۇ ئۈستەل ئالدىدا ئولتۇرۇپ پاراڭلىشىۋاتاتتى.

ئۇلار ھاراق ئىچكەچ ساياھەت قىلغان جايلرى ھەقىقەتدە پاراڭلاشماقتا ئىدى. گەپ ئىتالىيە ئۈستىدە توختالغاندا، بىرسى ئىتالىيەنىڭ مېھمانخانىسى ياخشى ئەمەس دەپ ئاغرىنىپ، يەنە بىرسى ئىتالىيەنىڭ پويىزى بەك ناچار دەيتتى، ئۇلار سۆزلىگەنسىمۇ ئەدەپ، ئىتالىيەنى بىرمۇ ياخشى يېرى يوققا چىقىردى. بىرسى ئىتالىيەگە بارغاندىن كۆرە شىمالىي



قۇتۇپقا بارغان تۈزۈك دېسە، يەنە بىرى ئىتالىيەدە باندېتتىن باشقا نەرسە يوق دەپ ھۆكۈم چىقىراتتى، ئۈچىنچىسى بولسا ئىتالىيەلىك ئەمەلدارلارنىڭ ھەممىسى ساۋاتسىز دەيتتى.

— دۆت خەلق، — دېدى بىرسى.

— مەينەت خەلق، — دېدى يەنە بىرسى.

«قاراق...» ئۈچىنچىسى «قاراقچى» دېسە كىچى بولۇپ تېخى سۆزى تۈگۈمەستىنلا، تەڭگە پۇللار ئۇلارنىڭ باش ۋە دۈمبىلىرىگە خۇددى مولدۇردەك تاراسلاپ ئۇرۇلۇشقا، شاراقشىپ ئۈستەل ۋە پۇللارغا چۈشۈشكە باشلىدى. ھىلىقى ئۈچ كىشى ئاچچىغىدىن يېرىلغۇدەك بولۇپ بېشىنى كۆتۈردى. شىگە، يەنە بىر سىقىم پۇل ئۇلارنىڭ يۈزىگە ئۇرۇلدى.

ئېلىشە! — دېدى بالا كارۋاتتىن سەكرەپ چۈشۈپ مەنىسى تىمىگەن ھالدا: «سەنلەر ۋە تىمىگە ھىقارەت قىلىشىۋاتىسەن، ماڭا سەنلەرنىڭ پۇلۇڭ كېرەك ئەمەس!

يۈمۈر

ئوغلى: باشقىلارنىڭ تۆۋەن نومۇر ئالغىنىنى كۆرگەندە ۋاقىرسا بولامدۇ؟

دادىسى: ۋاقىراش توغرا ئەمەس. ئۇنىڭغا سەلىق-يۇمشاق

لىق بىلەن تەسەللى بېرىپ، ياردەم قىلىش كېرەك...

ئوغلى: ئۇنداق بولسا سىزگە بىر ئىشنى ئېيتىپ قو-

ياي: مەن ھىساپتىن ئارانلا 21 نومۇر ئالدىم.

دادىسى: نىمە؟! سەن...!

ئوغلى: دادا... ۋاقىرىماڭ.



شەر ۋە كۈچۈك

ل. تواستوي (سوۋېت ئىتتىپاقى)

ئەنگلىيىنىڭ پايتەختى لوندوندا بىر ھايۋاناتلار باغچىسى بار ئىكەن. بۇ ھايۋاناتلار باغچىسى كىشىلەرگە ھايۋانلارنى كۆرسەتكەندە، ئۇلاردىن پۇل ئەمەس، بەلكى ھايۋانلارنىڭ ئوزۇغى ئۈچۈن ئىت ۋە مۈشۈكلەرنى تەلەپ قىلىدىكەن.

بىر ئادەمنىڭ ھايۋانلارنى كۆرۈپ باققۇس كەپتۇ ۋە كۈچىدىن بىر كۈچۈكنى تۇتۇۋېلىپ، ھايۋاناتلار باغچىسىغا ئاپىرىپتۇ. خوجايىن بۇ ئادەمنى باغچىسىغا كىرگۈزۈپتۇ، كۈچۈكنى بولسا، قەپەزنىڭ ئىچىدىكى شىرغا يېيىش ئۈچۈن تاشلاپ بېرىپتۇ.

كۈچۈك قۇيرۇغىنى يىغىۋېلىپ، قەپەزنىڭ بۇلۇڭىغا سىقىلىۋاپتۇ. شىر كۈچۈكنىڭ يېنىغا كېلىپ ئۇنى پۇراپ قويۇپتۇ.

كۈچۈك ئوڭدىسىغا يېتىپ، پۇتلىرىنى كۆتىرىپتۇ. دە، قۇيرۇغىنى شىپاڭلىتىشقا باشلاپتۇ.

شەر ئۇنى ئىتتىرىپ دوھىلىتىۋېتىپتۇ.
كۈچۈك سەكرەپ تۇرۇپ، ئالدى پۇتلىرىنى كۆتىرىپ،
كەينى پۇتلىرى بىلەن تىك تۇرۇپتۇ.
شەر كۈچۈككە قاراپ بېشىنى ئۇياق - بۇياققا بۇراپ
قويۇپتۇ - دە، ئۇنىڭغا چىقىلماپتۇ.

خوجايىن شەرغا گۆش تاشلاپ بېرىتۇ، شەر گۆشتىن
بىر پارچىنى يۇلۇپ ئېلىپ، كۈچۈككە قالدۇرۇپتۇ.
ئۇلار كەچقۇرۇن ئۇخلىغاندا، كۈچۈك بېشىنى شەرنىڭ
ئالقىنىغا قويۇپ يېتىپتۇ.

شۇنىڭدىن باشلاپ، شەر بىلەن كۈچۈك بىر قەپەزدە
ياشاپتۇ. شەر ئۇنىڭغا چىقىلمايدىكەن، ئۇنىڭ بىلەن بىللە
تاماق يەيدىكەن، بىللە ئۇخلايدىكەن، بىللە ئوينىيدىكەن.
بىر كۈنى، كۈچۈكنىڭ ئىگىسى ھايۋاناتلار باغچىسىغا
كېلىپ، ئۆزىنىڭ كۈچۈگىنى تونۇپ قاپتۇ. ئۇ، ھايۋاناتلار
باغچىسىنىڭ خوجايىنىدىن كۈچۈكنى قايتۇرۇپ بېرىشىنى
تەلەپ قىپتۇ. خوجايىن كۈچۈكنى ئىگىسىگە بېرىۋەتمەكچى
بولۇپ ئۇنى قەپەزدىن ئالاي دەپتىكەن، شەر ئەلپازدىنى
بۇزۇپ خىرىلداشقا باشلاپتۇ.

شۇنداق قىلىپ، شەر بىلەن كۈچۈك قەپەزنىڭ ئىچىدە
بىر يىل بىللە ياشاپتۇ.

بىر يىلدىن كېيىن، كۈچۈك ئاغ-رىسىپ ئۆلۈپ
قاپتۇ. شەر بىر نەرسە يىگىلى ئۈنمەساي، كۈچۈكنىڭ
جەسمىدىنى پۇرايدىكەن، پۇتى بىلەن ئىتتىرىپ، قىسىملىتىپ
باقىدىكەن.

شەر كۈچۈكنىڭ ئۆلگەنلىگىنى سېزىپتۇ - دە، ئورنىدىن
ئىرغىپ تۇرۇپ كېتىپتۇ. ئۇ، قۇيرۇغى بىلەن ئۆزىنىڭ

بېقىنلىرىغا ساۋاپتۇ، قەپەزنىڭ تاشلىرىغا ئۆزىنى ئۇرۇپ،
پەنجىرىلەرنى غاجلاشقا باشلاپتۇ.



شەر قەپەز -
نىڭ ئىچىدە
ئۆزىنى ئۇياقتىن -
بۇياققا ئۇرۇپ

ھۆكۈمرە ۋەربىپتۇ. ئاندىن ئۆلۈك كۈچۈكنىڭ يېنىدا يېتىۋېلىپ،
ھىچكىمى يېقىن كەلتۈرمەپتۇ.

خوجايىن قايغۇسىنى ئۇنۇتامدىكى دەپ، شىرنىڭ
قەمىغا باشقا بىر كۈچۈكنى كىرگۈزۈپتۇ. ئەمما، شىرنى ئۇنى
پارچە - پارچە قىلىۋېتىپتۇ. شىرنى ئۆلۈك كۈچۈكنى قۇچماقلىق
خىنچە بەش كۈن يېتىپتۇ.

ئالتىنچى كۈنى شىرنى ئۆلۈپ قاپتۇ.

ئەي قىز، تالا - تۈزىدە ۋە ئۆيدە تەرتىپلىك بولۇ -
ڭكى، يېپىرى يوق سۇنايدەك كەلسە - كەلمەس ۋاقتىراپ
يۈرمەڭ. بۇ قىزلار ئۈچۈن بەك ئەدەپسىزلىك
بولدۇ. كىشىلەر بار يەردە پۈتۈنلىكىنى كىرىپ ئول -
تۇرماڭ. ئۆزىڭىزدىن چوڭلارنىڭ ئالدىدىن توغرا
ئۆتمەڭ، باشقىلارنىڭ كۆزىگە تىكىلىپ قارىماڭ،
قىلىقسىز گەپ - چاقچاقلىرى بولغان يەردە قۇلاق
سېلىپ ئولتۇرماڭ.



ھۆرمەتلىك نەسرەدى ئەپەندى

بۇرۇن سوۋېت ئىتتىپاقى «چارروسىيە»، پادىشاھى «چار پادىشاھ» دەپ ئاتىلىدىكەن. «چار» دىگەننىڭ مەنىسى نىمە؟ غۇلجا ناھىيە خۇدىيار يۈزى گۆگشى ئوتتۇرا مەكتىۋى «10 — B» سىنىپتىن ئادىل ئابدۇسالام

ساۋاقداش ئادىل ئابدۇسالام

«چارروسىيە»، «چار پادىشاھ» دىگەن سۆزدىكى «چار» نىڭ مەنىسى پادىشاھ دىگەنلىكتۇر. گەرچە بۇنداق بولغاندا «چار پادىشاھ» دىگەن سۆزدىن «پادىشاھ - پادىشاھ» دىگەن مەنە چىقىپ قالسىمۇ، ئادەتلىنىپ قالغانلىقىمىز ئۈچۈن بۇ ئاتالغۇنى يەنىلا «خۇاڭخې دەرياسى»، «تەيشەن تېغى» دىگەندەك «چار پادىشاھ» دەپ قوللىنىپ كېلىۋاتىمىز. «چار پادىشاھ» روسىيە پادىشاھىنىڭ نامى بولۇپ، ئەسلىدە لاتىنچە «Caesar» دىن ئۆزگەرتىپ ئېلىنغان. «Caesar» قەدىمكى رىم پادىشاھىغا بېرىلگەن نام. 1547 - يىلى روسىيە پادىشاھى ئىۋان IV ئۇنچى قېتىم «چار پادىشاھ» دەپ ئاتالغان. 1721 - يىلى پېتىر I بۇ نامنى ئېمپېراتورغا ئۆزگەرتكەن، بىراق «چار پادىشاھ» دىگەن

دانشمەن نەسرەدى ئەپەندى

نام يەنىلا ئىشلىتىلىپ كەلگەن. 1917 - يىلى فېۋرال بۇرژۇئا ئىنقىلاۋى چار پادىشا تۈزۈمىنى ئاغدۇرۇپ تاشلىدى. بۇلغارىيە پادىشا سىمۇ 19 - ئەسىرنىڭ ئاخىرىدىن باشلاپ تاكى 1946 - يىلى خەلق جۇمھۇرىيىتى قۇرۇلغىچە، ئۆزىنى «چار پادىشا» دەپ ئاتا كەلگەن. دەپكە، «چار» دىگەن سۆز پادىشا دىگەن مەنىنى بىلدۈرىدۇ.

ھۆرمەتلىك نەسرودىن ئەپەندى:



مەن چوڭلارنىڭ: «بالمىلار قۇشقاچ ئوينىما يۈزىگە سەپكۈن چىقىپ كېتىدۇ» دىگەن سۆزنى بىرنەچچە رەت ئاڭلىدىم. بۇ گەپ راستمۇ؟ چۆچەكتىن: نەسرۇللا

ساۋاقداش نەسرۇللا:

سەپكۈن ئادەمنىڭ ئۆسۈمۈرلۈك، ياشلىق چاغلىرىدا يۈز، قەللىرىدا پەيدا بولىدۇ، سەپكۈن قوڭۇر ۋە قارامىتۈل بولىدۇ، قارىماققا خۇددى قۇشقاچنىڭ تۇخۇمىدىكى داغلارغا ئوخشاپ كېتىدۇ. شۇڭا بەزى كىشىلەر سەپكۈننى «قۇشقاچ دېغى» دەپمۇ ئاتىشىدۇ.

ئادەملەردە نىمە ئۈچۈن سەپكۈن پەيدا بولىدۇ؟ بىزنىڭ تېرىمىزدە بىر خىل «رەڭلىك ھۈجەيرە» بار. گەرچە بۇ خىل ھۈجەيرىلەر كۆپ بولمىسىمۇ، ئۇلار باشقا ھۈجەيرىلەرگە قارىغاندا سەل چوڭراق بولىدۇ. ئۇلار

ناھايىتى سەزگۈر بولۇپ، قۇياش نۇرى ۋە ئۇلتىرا بىنەپشە نۇرنى ناھايىتى تېز قوبۇل قىلىدۇ. بىزنىڭ تېرىمىز قۇياش نۇرىنىڭ تەسىرىگە ئۇچرىغاندىمۇ سەپكۈن پەيدا بولىدۇ. ئەمما، سەپكۈننىڭ پەيدا بولۇشى كۆپ چاغلاردا ئېرىسىپ تەكە مۇناسىۋەتلىك. بەزى ئادەملەر ئاپتاپقا چىققان ھامان يۈزىدە سەپكۈن پەيدا بولىدۇ. بەزى ئادەملەر ئۆمۈر بويى ئاپتاپتا يۈزىدە سەپكۈن بولمايدۇ. ئەمما، يۈزىگە سەپكۈن چىقىشنىڭ قۇشقاچ ئويناش بىلەن ھەمچىقانداق مۇناسىۋىتى يوق.



ھۆرمەتلىك نەسىرىدىن ئەپەندى
 مەن گېزىتىمەن مۇنداق بىر
 خەۋەرنى ئوقۇدۇم: بۆرە بىر بوۋاق-
 نى ئورمانلىققا ئەپقەچىپ كېتىپ، ئۇنى
 ئۆزى ئېچىتىپ چوڭ قىپتۇ. بالا چوڭا-
 غاندىن كېيىن بۆرىگە ئوخشاش تۆت
 پۇتلاپ مېڭىپتۇ، ئادەملەرگە ئۆچ بوپتۇ،
 قىسقىسى ئۇنىڭ ئۇ جۇددىدا ئىنسانىي خىسسالەتتىن ئەسەرەۋ بولماستىن،
 يۈرۈش- تۇرۇشىنىڭ ھەممىسى ھايات ۋانسانلارنىڭكىدىن پەرق
 قىلمايدىغان بوپتۇ. بۇ خەۋەرنى ئوقۇپ ئويلىنىپ قالدىم. بەزى
 بالىلار كالا سۈتىنى ئېچىپ چوڭ بولىدۇ. نەمەشقا ئۇلار
 «كالا بالا»غا ئايلىنىپ قالىدۇ.

بۆرىتالادىن: سايىم

ساۋاقداش سايىم

بۆرە بالىنىڭ ئەقلىنىڭ كەملىكى، زېھنىنىڭ تۆۋەنلىكى

ھايۋاناتقا ئوخشاپ كېتىدىغانلىقى ھەرگىزمۇ ئۇنىڭ بىرەر
 سۈتى ئېمىپ چوڭ بولغانلىغىدىن ئەمەس، بەلكى ئۇلار
 كىچىكىدىنلا ئادەملەر بىلەن بىللە بولمىغانلىقى، ئادەملەر
 ئارىسىدا، ئاتا-ئانىسىنىڭ يېنىدا ياشىمىغانلىقى ئۈچۈندۇر،
 ئۇلار ئادەملەر ئارىسىدا ياشىمىغاچقا بىرەر بولۇپ، مېڭىشنى،
 ئادەمچە گەپ-سۆز قىلىشنى ئۈگىنىپ-ئۆزىگەن، ئۆزىدە
 ئادەمدە بولىدىغان خۇي-مەجەزنى يېتىلدۈرۈلمىگەن. شۇ
 سەۋەبتىن ئەقلى كەم بولغان، بەزى بالىلار كالا سۈتىنى
 ئىچىپ چوڭ بولسىمۇ، ئۇلار كىچىكىدىنلا ئاتا-ئانىسى،
 ئاكا-ھەدىلىرى قېشىدا، قىسقىسى ئادەملەر ئارىسىدا ياشىغان.
 مېڭىشنى، گەپ قىلىشنى، ناخشا ئېيتىشنى ئۈگەنگەن،
 نەرسە-كېرەكلەرنى تونۇيدىغان بولغان. ئەقلىمۇ نورمال
 راۋاجلانغان. مۇنداق ئەھۋالدا بۇ قانداقمۇ «كالا بالاسى»
 بولۇپ قالسۇن؟

بىرەر بالىنىڭ ئەمىلىيىتى بىزگە شۇنى چۈشەندۈرۈپ
 بەردىكى، ئادەم ئۈچۈن ئۇنىڭ بوۋاق ۋاقتىدىكى ئەقلىنىڭ
 تەرەققىياتى ناھايىتى مۇھىم. ئادەمنىڭ ئەقلى، زېھنى
 بوۋاق ۋاقتىلىرىدا ياخشى تەرەققى قىلالايمىسا، ئۈچ-تۆت،
 بەش-ئالتە ياشقا كىرگەندە ئادەملەر ئارىسىغا قايىتىپ
 كەلسەمۇ، ھەممە تەرەپتە نورمال ئادەم بىلەن باراۋەر
 بولالمايدۇ.

ھۆرمەتلىك نەسىرىدىن ئەپەندى

مەن كىچىكىمى يالغۇز يول ماڭسام بەكلا قورققۇم
 كېلىدۇ. بەزىدە ئاتا-ئانامغا ئەگىشىپ يېزىغىغا بارىمەن.
 بەزىدە كىچىك دوستلار بىلەن ئويناپ خېلى كەچ بولۇپ

قالغانلىغىمىمۇ تۇيماي قالامەن. مانا مۇشۇنداق كېچىمىلەردە يېزىمنىڭ چىراقىمىز كوچىلىرىدا يالغۇز ماڭىۋاتقاندا تېخىمۇ بەكرەك قورققۇم كېلىدۇ. مەن بۇنى زادىلا بىلمەيمەنمۇ. نىمە ئۈچۈن بالىلار كېچىسى يول ماڭسا قورقىدۇ؟

چەرچەندىن: ھوشۇر

ساۋاقداش ھوشۇر

كېچىدە يالغۇز يول ماڭغاندا قورقىدىغان ئادەت سىزدەلا ئەمەس، كۆپىنچە بالىلاردا بولىدۇ. قورقۇش، پىسخولوگىيە جەھەتتىن ئالغاندا، ئادەم ئۆزىنىڭ بىخەتەرلىكىدىن ئەندىشە قىلىشتىن پەيدا بولىدىغان ھىسسىيات. ئۇ كىشىلەرنى خەتەرلىك ئەھۋاللاردىن ھۇشيار بولۇشقا، كىشىلەرنى خەتەرلىك ھالەتتىن دەرھال قۇتۇلۇشقا ئۈندەيدۇ. مۇشۇ مەنىدىن ئېيتقاندا، قورقۇش ئادەم ۋە مەۋجۇداتلارنىڭ ئۆزىنى قوغدىشىدا مۇھىم ئەھمىيەتكە ئىگە. ئادەمنىڭ قورقۇشىدا، نورمال ئەھۋالدىن ئېيتقاندا مۇنداق ئىككى خىل سەۋەپ بولىدۇ:

بىرىنچى سەۋەپ: كۈنلاردا «موزاي يولۋاستىن قورقمايدۇ»، «يىلان چېقىۋالغان ئادەم ئاغامچىنى كۆرسىتىۋېتىدۇ» قورقىدۇ» دېگەندەك گەپلەر بار. ئادەملەرنىڭ بەزى نەرسىلەردىن قورقۇشى شۇ نەرسىنىڭ ئۇنىڭغا بىۋاسىتە ياكى ۋاسىتىلىق تۈردە زىيان يەتكۈزگەنلىكىدىن پەيدا بولىغان. بىز بوۋاقلارنى ئىنچىكە كۈزىتىدىغان بولساق، ئۇ دەسلەپتە ھىچنەرسىدىن قورقمايدۇ، بارا-بارا ئۇنىڭدىن بۇنىڭدىن قورقىدىغان بولۇپ قالدىغانلىغىنى بايقايمىز. مەسىلەن: بوۋاق دەسلەپتە ئوتتىن قورقمايدۇ. ئۇ سەل چوڭ



بولغاندا شامنىڭ ئوتنى تۇتۇپ باقسىدۇ، شۇ ھامانلا ئۇقولىنىڭ كۆيگەنلىكى، قاتتىق ئېچىشقانلىقىنى ھەس قىلىدۇ. دە، شۇنىڭدىن كېيىن ئوتنىڭ قولىنى كۆيدۈرىدىغانلىقىنى، ئادەمنىڭ جىسمىغا زىيان - زەخمەت يەتكۈزىدىغانلىقىنى بىلىپ، ئوتنى تۇتمايدىغان بولىدۇ. بۇنداق ھالەت بىرنەچچە رەت تەكرارلانسا ئۇ ئوتتىن قورقىدىغان، ئۆزىنى ئوتتىن چەتكە ئالىدىغان بولۇپ قالىدۇ.

قورقۇشنىڭ ئىككىنچى سەۋىيىسى، بىزنىڭ ۋاستىلىق ئىگەللىگەن بىلىملىرىمىز ئارقىلىق پەيدا بولىدۇ. ئادەملەر ئەقىللىق، تىل بىلىدىغان مەخلۇق. ئادەملەر تىل، سۆز ئارقىلىق نۇرغۇن نەرسىنى بىر - بىرىسىگە بىلدۈرىدۇ. شۇڭا بىز ئۆز كەچۈرمىشلىرىمىز ئارقىلىقىمۇ، ۋاستىلىق تەجرىبىلەر - مۇئەللىم، ئاتا - ئانىلارنىڭ سۆزلىرى، كىتاپ، تېلېۋىزور، كىنو... ئارقىلىقىمۇ بىلىمگە ئىگە بولىمىز، شۇنداقلا چوڭلار ۋە تەڭتۇشلار ئارا بولغان مۇناسىۋەتلەر ئارقىلىقىمۇ ئۆزىمىز بىلە - بىلەيلا نۇرغۇن بىلىمنى قوبۇل قىلىمىز. مەسىلەن: بۇ دۇنيادا ئەزەلدىنلا «جىن» بولغان ئەمەس، ھەممىگەمۇ

«جىن» نى كۆرگەن ئەمەس، ھەچكىمەمۇ بىسۋاستە «جىن» نىڭ زىيانكەشلىكىگە ئۇچرىغان ئەمەس. ئەمما بىز جىن توغرىسىدا نۇرغۇن چۆچەكلەرنى ئاڭلايمىز، جىن ھەققىدە ھىكايە قىلىنغان كىنولارنى كۆرىمىز. شۇنىڭ بىلەن بىردە ئەزەلدىن مەۋجۇت بولمىغان «جىن» دىن قورقىدىغان ئادەت شەكىللىنىپ قالدۇ.

قورقۇنچاقلىق كېسىلىنى داۋالاشقا بولىدۇ. بۇنى داۋالاشنىڭ دورىسى مۇنداق.

1. ئۆزىدە ئىرادە يېتىلدۈرۈشكە دائىم دىققەت قىلىش، ئۆزىنىڭ قىيىنچىلىقلارنى ۋە قورقۇنچاقلىقىنى يېڭىشقا بولغان ئىشەنچ ۋە ئىقتىدارنى كۈچەيتىش.

2. «سەزگۈرلۈك ئېشىپ كېتىشتىن ساقلىنىش ئۇ».

سۇلى «نى قوللىنىشنى ئۈگىنىۋېلىش كېرەك. مەسىلەن: سىز كەچتە تالا - تۈزگە چىقالمىسىڭىز، قاراڭغۇدىن بېھۇدە قورقۇسىڭىز، بۇ سىزدە قاراڭغۇ-ئۇلۇقتا نىسبەتەن سەزگۈرلۈك ئېشىپ كېتىش رېئاكسىيەسى يۈز بەرگەنلىكىڭىزنىڭ ئالامىتى. مۇنداق ئەھۋالدا سىز ئىشىكىنى ئېچىپ قويۇپ، ئىشىك تۈۋىدە بىر ئادەمنى توختىتىپ قويۇڭ، ئىشىك ئالدىدا قاراڭغۇ-ئۇلۇقتا مېڭىش، بىرەر ئىش قىلىشنى مەشق قىلىڭ، بۇنىڭغا تامامەن كۆنىگەن، قورقمايدىغان بولغاندىن كېيىن، ئىشىك ئوچۇق تۇرسۇن، ئەمما ئىشىك تۈۋىدە ئادەم قاراپ تۇرمىسۇن، سىز يەنە مەشق قىلىڭ. تامامەن قورقمايدىغان بولغاندا ئىشىكىنىمۇ يېپىپ قويۇڭ. دەسلەپ ئىشىك ئالدىدا، ئاندىن ئۆي ئەتراپىدا، بارا - بارا يىراقراق بېرىپ مەشق قىلىڭ. مانا شۇنداق مەشق قىلىشىڭىز ئاخىرى قاراڭغۇدىن قورقمايدىغان بولىسىز. ئەمما، بۇنداق مەشقتە تەدرىجلىككە

ئالاھىدە دىققەت قىلىش كېرەك، ھەر كۈنلۈك تەلەپنىڭ پەرقى بەك چوڭ بولۇپ كەتمەسلىكى، بىر تەلەپنى تولۇق ئورۇنلاپ بولغاندا ئاندىن يېڭى تەلەپ قويۇش كېرەك. ئەگەر تەلەپ ۋاقتىدىن بۇرۇن بەك يۇقۇرى بولۇپ كەتسە ئارزۇنىڭ ئەكسىچە چاتاق چىقىدۇ.

3. ئۆزىمىزنى ئۆزىمىز رىغبەتلەندۈرۈشىمىز، ئۆزدە - مىزگە ئىلھام بېرىشىمىز كېرەك. مەسىلەن: كېچىلەردە يول ماڭغاندا، ئاڭلىق ھالدا: «ئىلىم - پەن ئەزەلدىن جىن - شاياتۇنلارنىڭ يوقلۇغىنى ئىسپاتلىغان. ھىچكىم جىننى كۆرمە - گەن، ھىچكىمگە جىن يولۇقمىغان. دىمەك، باشقىلار خەتەرگە يولۇقمىغان ئىكەن، ماڭىمۇ خەتەر يولۇقمايدۇ...» دەپ ئوي - لاش كېرەك. بۇندىن باشقا ئاماللارمۇ كۆپ. مەسىلەن: دەرىستە ئۈگەنگەن ھۈكەر يۇلتۇزى، قۇتۇپ يۇلتۇزى قەيەردە، دەپ ئاسمانغا قاراپ بېقىش. باتۇرلار ھەققىدىكى ھىكايە - لەرنى ئەسلەش، كۆڭۈللۈك ئىشلارنى ئەسكە ئېلىش كېرەك. بۇنداق ئىشلار ئادەمدىكى قورقۇشنى يوق قىلىدۇ، ئادەمنىڭ دىققىتىنى ئادەم ئۆزى قىزىقىدىغان نەرسىلەرگە يۆتكەيدۇ.

4. ئۆزىمىزنى قوغداشنى ئۈگىنىۋېلىشىمىز كېرەك. مەسىلەن: بىز كىنولاردىكى بەزى قورقۇنچلۇق كۆرۈنۈش - لەرنى كۆرگەندە، ئۆزىمىزنى دەرھاللا كىنو ۋە قەلبىمىزدىن چەتكە تارتىپ ئۆزىمىزدە: «بۇ كىنودىكى بىر كۆرۈنۈش، ھەرگىز رىيال ھاياتتىكى ۋەقە ھادىسە ئەمەس، ئۇنى ئەرتىس ئوينىۋاتىدۇ. دىمەك، ئۇ قورقۇنچلۇق ئەمەس.» دىگەن ئېنىق قاراشنى تىكلەش كېرەك. بۇنداق چاغلاردا بىز كىنودىكى ۋەقەلىكنى ئويلىماي، ئەرتىسنىڭ رولىنى راسا قاملاشتۇرۇپ ئوينىغان - ئوينىمىغانلىغىنى، دىكراتسىيەلەرنىڭ

قاملاشقان - قاملاشمىغانلىغىنى ئويلىشىمىز كېرەك.

رىيال تۇرمۇشتا دائىم قوللىنىلىدىغان، بىزنىڭ قور - قۇنچاقلىقنى تۈگىتىشىمىزگە ياردەم بېرىدىغان ئامال - چارىلار ناھايىتى تولا. سىز بۇنىڭدىن ئۆزىڭىزگە باپ كېلىدىغان، ئۈنۈملۈك ئۇسۇللارنى تاللاپ قوللىنىڭ ۋە تەجرىبىلەرنى دائىم يەكۈنلەپ تۇرۇڭ. شۇنىڭ بىلەن كۈندىلىك تۇرمۇشتا چىنىقىشقا دائىم دىققەت قىلىڭ. شۇنداق قىلىشىڭىز كېچىدە يول ماڭغاندا قورقمايدىغان بولىسىز، ئەگەر سىز قورقۇنچاق بولىشىڭىزمۇ قورقۇنچاقلىقتىن قۇتۇلۇپ، قورقماس باتۇر يۈرەك بولالايسىز.

ھۆرمەتلىك نەسىرىدىن ئەپەندى

مەن ھەر كۈنى نەلۇن ۋە دىلۇن كىيىملىرىمنى سالغان ۋە كىيىگەن ۋاقىتلىرىمدا كىيىمدىن پاراس - پۇرۇس قىلغان ئاۋازلار چىقىپ، ئوت ئۇچقۇنى چاقىمىغانلىغىنى كۆرىمەن. بۇنىڭ سەۋىۋى نىمە؟ بۇنداق كىيىملەر بەدەنگە زىيانلىقمۇ؟

خوتەن ناھىيە تەۋەككۈل گۈڭشى ئوتتۇرا مەكتەۋى تولۇقسىز

1 - يىللىق 1 - سىنىپ ئوقۇغۇچىسى ئابدۇرىشىت دۆلەت

ساۋاقداش ئابدۇرىشىت دۆلەت

سىز ئەينەك ياكى كاۋچۇك تاياقچىنى تېرە ياكى ئىپەككە سۈركەپ قەغەز پارچىلىرىغا يېقىنلاشتۇرسىڭىز، ئۇ ئۇلارنى ئۆزىگە تارتىۋالىدۇ. بۇ، قەغەزنىڭ زەرەتلەنگەنلىكىدىن دېرەك بېرىدۇ. ئەگەر سىز مۇشۇنداق زەرەتلەنگەن ئىككى پارچە قەغەز ياپىراقچىسىنى ئۆزئارا يېقىنلاشتۇرسە - كىسىز، ئۇلار بىر - بىرىنى ئىتتىرىدۇ. بۇ مەسىل ئوخشاش زەرەتلەرنىڭ بىر - بىرىنى ئىتتىرىپ، قارىمۇ - قارشى زەرەت - لەرنىڭ ئۆزئارا تارتىشىدىغانلىغىنى ئىسپاتلايدۇ.

63 دائىرىمەن نەسىرىدىن ئەپەندى

AltunQK

ياز كۈنلىرى يامغۇردىن بۇرۇن چاقماق چىقىپ ھاۋادا توت ئۇچقۇنلىرى پەيدا بولىدۇ. بۇ، زەرەتلەنگەن بۇلۇتلار - نىڭ بىر - بىرىگە ئۇرۇلۇشىدىن پەيدا بولغان ھادىسە. نىلۇن رەخت مونومېر دەپ ئاتىلىدىغان ئاددى بىرىكمىلەرنى پولىمىرلاش ئارقىلىق ھاسىل قىلىنغان يۇقۇرى مالىكىيەلىك بىرىكمە، ئۇنىڭ مالىكۇلا قۇرۇلۇشى ئىپەك، سىللوزا قاتار - لىق تەبىئى بىرىكمىلەرنىڭ قۇرۇلۇشىغا ئوخشايدۇ. شۇڭا، كىيىمنى كىيگەن ياكى سالغان ۋاقىتلاردا بۇ خىل يۇقۇرى مالىكىيەلىك بىرىكمىلەرنى تەشكىل قىلىدىغان ئاتوم زەرەت - لىرىدە قالايمىقان ئۇچرىشىش بارلىققا كېلىدۇ. دە، چارسىلىدىغان ئاۋاز چىقىپ ئوت ئۇچقۇنى ھاسىل بولىدۇ. بۇنداق ئەھۋال ئىپەك كىيىملەردىمۇ ئوخشاشلا يۈز بېرىدۇ. بىراق، بۇنى نىلۇن كىيىملەردە كۈزدىتىش ئاسانراق. چۈنكى، نىلۇن كىيىملەرنى تەشكىل قىلىدىغان خىمىيىۋى تالالاردا توپىل - نىدىغان ئېلېكتىرونلار كوپرەك ۋە زىچراق بولىدۇ. بۇ خىل ئەھۋال ئادەم بەدىنىگە زىيانلىق ئەمەس. چۈنكى، ئادەم بەدىنى ئەڭ ياخشى ئۆتكۈزگۈچ. بۇ خىل زەرەتلەر بەدەندە توپلىنىپ قالمايدۇ.



(بېشى - 72 بەتتە)

بارات ئورنىدىكى يولداشنى چوڭ بىر گۈلبوسنىڭ ئالدىغا باشلاپ كەلدى.

— مانا مۇشۇ يەردىن، — پەن - تېخنىكا ئاخبارات ئورنىدىكى يولداش ئاچچىغىنى بېسىپ تۇرۇپ، گۈلبوسنىكى بىر نۇقتىنى ئۇنىڭغا كۆرسەتتى. ئۇ يەنە سۇن ۋۇكۇڭ توغرى - لىق ئويلاۋاتاتتى، ئويلىغانىچىرى تىرىسكىپ كېتىۋاتاتتى.



سۇن ۋۇكۇڭنىڭ ئاتوم دۇنياسىنى قالايچىققان قىلىشى

(بېشى ئۆتكەن ساندا)

سۇن ۋۇكۇڭ يېڭىئاغۇچىنىڭ دۈمبىسىدە تۇرۇپ بەك پەيزى قىلدى. ئالدى تەرەپكە قاراپ بىرمۇنچە پولات مۇنارلارنى كۆردى، ئۇلار ئەسلىدە نېفىت بۇرغىلاش مۇنارلىرى ئىدى. ئۇ يەنە پەن - تېخنىكا ئاخبارات ئورنىدىكى خادىمىنىڭمۇ بۇ يەرگە يېتىپ كەلگەنلىكىنىمۇ كۆرۈپ قالدى. ئۇ كىشى سۇن ۋۇكۇڭنىڭ نەدە ئىكەنلىكىنى بارغانلا جاي - دىن سۈرۈشتە قىلىۋاتاتتى. بۇنى ئاڭلىغان سۇن ۋۇكۇڭ قاقاقلاپ كۈلۈپ تېلىقپ كەتكەچكە، يېڭىئاغۇچىنىڭ دۈمبىسىدە - دىن سېزىلىپ چۈشۈپ كەتتى.

پەن - تېخنىكا ئاخبارات ئورنىدىكى خادىم ھىساپلاش ماشىنىسىنىڭ ئىستىردىكىسى ھەركەتلىنىشىگە نەزەردىن كۆرۈپ،

«سۇن ۋۇكۇڭ مۇشۇ يەردىمۇ نىمە؟» دەپ ئويلاپ قالدى. ئامما ئۇنى ھەممە جايدىن ئىزلەپمۇ تاپالمىدى.

سۇن ۋۇكۇڭ نېمەت بۇرغىلاش مۇنارىسى تەرەپكە مېڭىۋىدى، ھىساپلاش ماشىنىسىنىڭ ئىستىرىلكىسى يەنە بىر - نەچچە قېتىم ھەركەتلەندى. بۇنى كۆرگەن پەن - تېخنىكا ئاخبارات ئورنىدىكى خادىم تېخىمۇ ئىنچىكىلەپ ئىزلىمىلى تۇردى. نەتىجىدە، يەردە بىر چۈمۈلە كېتىۋاتقانلىغىنى كۆردى. ئۇ: «قىزىل چۈمۈلمۇ بولىدىكەن؟ بۇ نىمانداق تېز ماڭىدۇ - خاندۇ؟ دەل شۇ ئىكەن» دەپ ئويلىدى - دە، ھىساپلاش ماشىنىسىنى ئېلىپ قاراپ، ئۇنىڭ ئىستىرىلكىسىنىڭ ھەركەت - لىنىۋاتقانلىغىنى كۆردى. «ئەمدىغۇ تاپقاندىمەن» دېدى پەن - تېخنىكا ئاخبارات ئورنىدىكى خادىم ۋە ئۇنى تۇتۇشقا قول ئۇزاتتى. ئەمما قىزىل چۈمۈلە راسسا ھىلىگەر بولۇپ، ئۇدۇل بۇرغىلاش قۇدۇغىنىڭ ئاغزىغا قاراپ يۈگۈردى. ئاپلا! يامان بولدى - دە! سۇن ۋۇكۇڭ تېڭى يوق چوڭقۇر ئىچىگە چۈشۈپ كەتسە، قانداق تاپقىلى بولار؟

پەن - تېخنىكا ئاخبارات ئورنىدىكى يولداش دەرھال ئېنىزبېنىرى ياردەمگە چاقىردى. ئېنىزبېنىر ھىساپلاش ماشىنىسىنى چوڭقۇر قۇدۇققا چۈشۈردى. نەتىجىدە، خاتىرىلەنگەن لېنتىدىن قۇدۇق ئاستىدا رادىئوئاكتىپ ئېلېمېنتنىڭ ئىشىنى بۇزۇۋاتقانلىغى سېزىلدى. شۇنىڭ بىلەن سۇن ۋۇكۇڭنىڭ قودۇق ئاستىدا ئىكەنلىگى مانا مەن دەپلا ئاشكارا بولدى. كۆپچىلىك سۇن ۋۇكۇڭنى تۇتماقچى بولۇپ ئالدىرىشىپ كېتىشتى. قۇدۇق ئاستىغا چۈشۈرۈلگەن ھىساپلاش ماشىنىسى سۇن ۋۇكۇڭنى چۈچۈتۈۋەتتى. سۇن ۋۇكۇڭ ھىساپلاش ماشىنىسىنى مېنى تۇتقىلى چۈشۈشتى دەپ بىلىپ، ئىۋىزىگە

دەرھال «كېچىكلە! كېچىكلە! كېچىكلە!» دەپ ۋاقتىردى - دە،
چوڭسايىتىش ئەينىگىدەمۇ كۆرگىلى بولمايدىغان دەرىجىدە
كېچىكلەپ كەتتى.

ئېنژېنېر ۋە پەن - تېخنىكا ئاخبارات ئورنىدىن كەل-
گەن يولداش ھەرقانچە ئامال قىلىپمۇ سۇن ۋۇكۇڭنى تۇتۇپ
چىقالمىدى. ئاخىرى ئۇلار - «سەن بەردىر بۇ قۇدۇقتىن
قېچىپ كېتەلەيسەنغۇ» دەپ ئويلىدى.

لېكىن سۇن ۋۇكۇڭنىڭ نېمەت قاتلىمىنى تېشىپ كە-
رىپ، بەكمۇ يىراق جايغا كېتىپ قالغانلىقى ئۇلارنىڭ
خىيالغىمۇ كەلمىگەن ئىدى.

سۇن ۋۇكۇڭ ھەممە جايلارنى قالايمىغان تېشىپ
مېڭىپ چارچاپ كەتكەنلىكتىن كۆزلىرى ئەختىماسمۇ يۇمۇ -
لۇپ ئۇخلاپ قالدى.

بۇ چاغدا يەر يۈزىدىن يەنە بىر تىۋىشۇك تېشىلىپ،
ئاتوم ئۆلچىگۈچ ئەسۋابى چۈشۈرۈلدى. تەكشۈرۈش ئەترىدى
ئوران كانلىرىنى تەكشۈرۈۋاتاتتى، يەر ئۈستىدىكى تەكشۈ-
رۈش ئەترىدىنىڭ باشلىقى خوشالغىدىن:

— يولداشلار! بۇ يەردە ئوران كانى بار ئىكەن. بىر
كىلو ئوران ئىككى مىڭ بەش يۈز توننا ئىسىل كۆمۈرنىڭ
ئىشىنى قىلدۇ. بۇ يەردىكى ئوران كانىنى ئاتوم ئېنېرگى-
يىسى بىلەن توك چىقىرىدىغان ئېلېكتىر ئىستانسىسى نەچچە
يۈز يىل ئىشلىتىدۇ. دەرھال ئاچسايلى، باشقىلارغا تېز
ئۇقتۇرۇش قىلىڭلار، - دىدى.

«گۈمبۇر! گۈمبۇر!» قىلغان قاتتىق پارتلاش ئاۋازىدىن
سۇن ۋۇكۇڭ چۆچۈپ ئويغاندى. ئۇ چاقماق چاقىتىمىكىن
دەپ ئويلىدى. ئەمما كۆزىنى ئېچىپ قاراپ ئوچۇق ھاۋادا

ماشىنىسىنى ھەيدەپ، ئوران كانى تەتقىقات ئورنىغا بېرىشنى تاپشۇردى. لېكىن پەن-تېخنىكا ئاخبارات ئورنىدىكى خادىم ئۇ يەرگە يېتىپ بارسا، سۇن ۋۇكۇڭ ئاللىبۇرۇن غايىپ بولغان ئىدى. ئۇنىڭ نىمىگە ئايلىنىپ قېچىپ كەتكەنلىكىنى ھەچكىمە ئۇ بىلمەيتتى. شۇڭا، يەنە بىكارلا ئاۋارىچىلىق بولدى. بىردەمدىن كېيىن، پەن-تېخنىكا ئاخبارات ئورنىغا سۇن ۋۇكۇڭ دېڭىزغا سەكرەپ ئۆلۈۋالدى دىگەن خەۋەر كەلدى.

— ھەي! ئۇنىڭ ئۆلۈۋېلىشى مۇمكىن ئەمەس، — دېدى پەن-تېخنىكا ئاخبارات ئورنىنىڭ باشلىقى كۈلۈپ تۇرۇپ، — بەلكىم ئۇ سۇ پادىشاھىنىڭ ئەينەك ئوردىسىنى پاراكەندە قىلىشقا كەتكەنمىكىن.

پەن-تېخنىكا ئاخبارات ئورنىنىڭ باشلىقى سۇن ۋۇكۇڭنى تۇتۇش ئۈچۈن دېڭىز ئاستىغا دەرھال ئادەم چۈشۈردى.

بۇ يولداش ئاتوم ئېنېرگىيىسى بىلەن ماڭىدىغان ناھايىتى چوڭ بىر سۇ ئاستى كېمىسىگە تېزلا سەكرەپ چۈشتى. كەچكىچە ئالدىراپ يۈرۈپ تاماق يېمىگەچكە، مۇشۇ بوش ۋاقىتتىن پايدىلىنىپ تاماق يەۋېلىش ئۈچۈن ئاشخانىغا كىردى. تاماق يېمىلىپ بولمايلا سۇ ئاستى كېمىسى دېڭىز ئاستىغا يېتىپ كەلدى.

ئۇ كېمىنىڭ كابىنىكىسىغا كىردى. تېلېۋىزور ئىكراندىن بىر توپ بېلىقنىڭ ئۈزۈپ ئۆتۈپ كەتكەنلىكى كۆرۈندى. ھوي! ئۇنىڭ يېنىدىكى ھىساپلاش ماشىنىسىنىڭ ئىستىردىكىسى يەنە ھەركەتلىەندى. شۇڭا ئۇنىڭ كەيپىياتى شۇ ھامان جىددىلىشىپ كەتتى، ئۇ تۇتماقچى بولغان سۇن ۋۇكۇڭ ئالدىدىلا تۇراتتى. ئۇ دەرھال دېڭىز مۇداپىئە پەن-تېخنىكا



ئاخبارات پونكىتىغا تېلېگرامما بېرىپ، سۇن ۋۇكۇڭنى تۇتۇشقا ياردەملىشىش ئۈچۈن بېلىقچىلىق كېمىسى ئەۋەتىشىنى تەلەپ قىلدى.

ئۇزۇن ئۆتمەي ئۇلارنىڭ تېلېۋىزور ئىكرانى تۇيۇقسىزلا يورۇدى - دە، ئىنتايىن زور بېلىقچىلىق كېمىسىنىڭ كېلىۋاتقانلىقى كۆرۈندى. ئۇنىڭ ئارقىسىغا ئۇزۇن بىر قۇيرۇق چېتىلغان ئىدى. بۇ ئېلېكتىر قۇتۇبى بولۇپ، بېلىقلار توپى ئۇنىڭغا ئۇچراپ قالسا سۇ سۈمۈرۈش ماشىنىسى ئۇلارنىڭ بىرىنىمۇ قاچۇرماي سۈمۈرۈۋالاتتى. بۇ توك ئارقىلىق بېلىق تۇتۇش دەپ ئاتىلاتتى. بېلىقچىلىق كېمىسى بېلىق تىوپىغا قاراپ دەرھال ئېتىلدى.

بىر مەنۇت ئۆتمەيلا ئۇلاردىن تېلېگرامما كەلدى. تېلېگراممىدا ھەلىقى «رادىئو ئېلېمېنت» لىق قىزىل -



قوڭۇر بېلىق سۇنۇۋۇكۇڭ بولۇشى مۇمكىن. ھازىر ئۇنى ئالاھىدە ياسالغان بىر ئەينەك قاچىنىڭ ئىچىگە سېلىپ، ئاغزىنى ھىم بېكىتىپ قويدۇق، دەپ يېزدىغان ئىدى. پەن-تېخنىكا ئاخبارات ئورنىدىكى يولداش تېلېگىراممىنى كۆرۈپ خوش بولۇپ كەتتى. «ئەمدىغۇ قاچالماسەن!» دەپ ئويلىدى ئۇ، ئاندىن دەرھال غەۋۋاسلارنىڭ كىيىمىنى كىيىپ، سۇ ئاستى كېمىسىدىن چىقىپ كەتتى - دە، بېلىقچىلىق كېمىسىنىڭ قېشىغا ئۇزۇپ كەلدى.

ئۇ ئاغزى ھىم بېكىتىلگەن ئەينەك قاچىنى ئېلىپ سۇ ئۇزۇپ دېڭىز يۈزىگە چىقتى. سۇدىن چىقىپلا ھەركەتچان تېلېفون ئارقىلىق پەن-تېخنىكا ئاخبارات ئورنىغا ئىشلارنىڭ ئىنتايىن ئوڭۇشلۇق بولغانلىغىنى دوكلات قىلدى. ئۇزۇن ئۆتمەي پەن-تېخنىكا ئاخبارات ئورنى تەۋەت كەن بىر تىك ئۇچار ئايروپىلان ئۇنى ۋە بېلىق سالغان قاچىنى ئېلىپ ئۇچۇپ كەتتى. تىك ئۇچار ئايروپىلان پەن-تېخنىكا ئاخبارات بىناسىنىڭ ئۆگزىسىگە قوندى. كۆپچىلىك بىنانىڭ ئۆگزىسىگە يۈگۈرۈشۈپ چىقىپ، ئۇنىڭ غەلىبىلىك

قاپتىپ كەلگەنلىگىنى قارشى ئالدى.

ئەمما، بېلىق سېلىنغان قاچا تېخى ئېچىلماي تۇرۇپلا پەن-تېخنىكا ئاخبارات ئورنى مۇنداق بىر تېلېگراممىنى تاپشۇرۇۋالدى:

يەر شارى پەن-تېخنىكا ئاخبارات ئورنىغا:

سائەت 14 تىن 28 مىنۇت ئۆتكەندە، بىز دۇربۇن بىلەن قاراپ سۇن ۋۇكۇڭنىڭ ئاي ئوردىسىغا ئۇچۇپ كېتىۋاتقانلىغىنى كۆردۇق. دەرھال ئاتوم راکىتاسى ئەۋەتىپ قوغلىشىڭلارنى سورايمىز.

8 - نومۇرلۇق سۇنمى ھەمرا

پونكىتىنىڭ باشلىغى: جاۋيىشى

بۇ تېلېگرامما كۆپچىلىكىنى گىساڭگىرىتىپ قويدى. ھىلىقى بېلىق تەكشۈرۈش ئۈچۈن بېلىقچىلىق تەتقىقات ئورنىغا ئېلىپ كېتىلدى.

بېلىقچىلىق تەتقىقات ئورنىنىڭ باشلىغى بۇ بېلىقنى تاپشۇرۇپ ئېلىپ بەكمۇ خوشال بولۇپ كەتتى:

— كۆپ رەھبەت! كۆپ رەھبەت! — دېدى ئۇ ئارقا-ئارقىدىن، — بۇ دەل بىز دېگىز. ئوكيانلاردىكى بېلىق تۈر-لەرنىڭ تۇرمۇش ئادەتلىرىنى تەتقىق قىلىش ئۈچۈن دېگىزغا قويۇۋەتكەن بېلىق. بىز نۇرغۇن يىللار ئىلگىرى بىر تۈركۈم رادىئاكتىپلىق بېلىقلارنى دېگىزغا قويۇۋەتكەن ئىدۇق. ئەجەپلىنەرلىكى شۇكى، بىز تا ھازىرغىچە بۇ بېلىقلارنىڭ بىرسىنىمۇ تاپالمىدۇق ۋە ئۇلارنىڭ قەيەرلەرگە كەتكەنلىكىنىمۇ بىلمىدۇق. بۇ قېتىم سىلەر ياردەملىشىپ تېپىپ ئەكەپسىلەر، بۇ تولىمۇ ئوبدان ئىش بوپتۇ. بىز سىلەرگە ھىڭ مەرتىبە رەھبەت ئېيتىمىز. ھە راست، سىلەر ئۇنى نەدىن تاپتىڭلار؟ — باشلىق سۆزلەۋېتىپ، پەن-تېخنىكا ئاخ

(ئاخىرى 64 - بەتتە)

سوغاق سۇنىڭ پايدىسى

كۆز سالقىنلىقىنى خالايدۇ. ئېقىن سۇدا يۈز يۇغاندا نېرۋا سەگەكلەشپ، كۆز رۇشەنلىشىدۇ. داۋاملىق شۇنداق قىلغاندا كۆزنىڭ كېسەللىكىگە قارشى تۇرۇش ئىقتىدارىنى كۈچەتكىلى، كۆرۈش قۇۋۋىتىنى ئاشۇرغىلى بولىدۇ.

كىچىك دوستلار، كۆزۈڭلارنى ئاسراش ئۈچۈن ھازىر-دىن باشلاپ سوغاق سۇدا يۈز يۇيۇشنى ئادەتلەندۈرۈڭلار.

پات - پات يۇيۇنۇپ تۇرۇش ۋە كىيىم ئال -

ماشتۇرۇشنىڭ پايدىسى



ساۋاقداشلار يۈز - كۆزلىرىنى كۈندە يۇيۇپ تۇرىدۇ، بەزى كۈنلىرى ھەتتا بىرنەچچە قېتىم يۇيىدۇ. پۈتۈن بەدەننى قانچە كۈندە بىر قېتىم يۇغىنىمىز تۈزۈك؟

ياز كۈنلىرى ئەڭ ياخشى كۈنىگە بىر قېتىم، قىش كۈنلىرى ھەپتىدە بىر قېتىم، شارائىت يار بەر-مىسە ئىككى ھەپتىدە بىر قېتىم بولسىمۇ يۇيۇنىشىمىز لازىم. چۈنكى بەدىنىمىز -

نىڭ سىرتىدا (تېرىمىزدە) سانسىزلىغان تەر تۆشۈكلىرى بار. بەدىنىمىزدىكى بىر قىسىم كېرەكسىز ماددا ۋە مايىلار ئاشۇ تەر تۆشۈكلىرىدىن چىقىپ كېتىدۇ. ئەگەر بىز بەدىنىمىزنى پاكىز يۇيۇپ تۇرمىساق، كىرلىكتىن بەدىنىمىزنىڭ تەر تۆشۈكلىرى ئېتىلىپ قېلىپ، تېرىمىزنىڭ نورمال ئىقتىدارىغا تەسىر يەتكۈزىدۇ. پات - پات يۇيۇنۇپ تۇرۇشنىڭ قان ئايلىنىشىنى تېزلىتىش، ئىسسىقلىق تارقىتىش ۋە چىقىرىشقا تۈرتكە بولۇشتەك پايدىلىق تەرەپلىرى بار. شۇڭا ياز كۈنلىرى يۇيۇنۇشقا سالىقىنىلاپ، قىش كۈنلىرى يۇيۇنۇشقا ئىسسىق قالىمىز.

پات - پات يۇيۇنغان ئىسكەنمىز، كىيىمىمىز پات - پات ئالماشتۇرۇپ تۇرغىنىمىز ياخشى. چۈنكى بەدەن پاكىز بولمىغىنى بىلەن كىيىم پاكىز بولمىسا، بەدەننى يەنىلا پاكىز تۇتقىلى بولمايدۇ، كىيىمدە ھەر خىل باكتېرىيىلەر بولىدۇ، ئۇ باكتېرىيىلەرنىڭ بەزىلىرى يېتىلىشىمۇ مۇمكىن. ئۇلار بەدىنىمىزنى قىچىشتۇرىدۇ، ئېغىر ئەھۋالدا ھەتتا تېرە كېسەللىكىنى كەلتۈرىدۇ. شۇڭا پات - پات يۇيۇنۇپ تۇرۇش ۋە كىيىم ئالماشتۇرۇپ تۇرۇش ئىنتايىن مۇھىم.

باشنى چۈمەكەپ ئۇخلاش زىيانلىق



بىر كىشى مۇنداق بىر ئاددى تەجرىبىنى قىلىپ كۆرۈپتۇ: ئىككى چاشقانى ئايرىم - ئايرىم ھالدا ئىككى ئەيىسەك قاچىغا سېلىپ، بىر قاچىنىڭ ئاغزىنى يېپىپ، يەنە بىر قاچىنىڭ ئاغزىنى ئېچىپ قويۇپ،

يۇپتۇ، ئەتىسى قارىغۇدەك بولسا ئاغزى يېپىلغان قاچىدىكى چاشقان ئۆلۈك، ئاغزى ئوچىق قاچىدىكى چاشقان تىرىك تۇرغۇدەك. بۇنى چۈشىنىش قىيىن ئەمەس: ئاغزى يېپىق قاچىدىكى چاشقان ئوكسىگېننى سۈمۈرۈپ بولغاندىن كېيىن، دىمىقتا بولۇپ ئۆلگەن.

باشنى چۈمكەپ ئۇخلاشمۇ يۇقۇردىكى ئەھۋال بىلەن ئوخشاش. يىتقاندىن ئەينەك قاچىغا قارىغاندا ئاز-تولا ھاۋا ئۆتكۈزىدۇ. لېكىن يىتقان قېلىن بولغاچقا ئۇنىڭدىن ئۆتە-دىغان ھاۋا چەكلىك بولىدۇ. كىچىك دوستلارغا مەلۇمكى، ئادەم بەدىنى ئوكسىگېننى سۈمۈرۈپ، كاربون ئىككى ئوكسىدى (C_2O) نى چىقىرىۋېتىشكە مۇھتاج. يىتقانى پۈركەپ ئۇخلاغاندا ھاۋا دىگەندەك ئۆنۈشمەيدۇ، نەتىجىدە ئوكسىگېن بارغانسېرى ئارلايدۇ. كاربون ئىككى ئوكسىدى بولسا بارغانسېرى كۆپىيىدۇ. ئۇنىڭ ئۈستىگە بۇلغانغان باشقا گازلارمۇ پەيدا بولىدۇ-دە، ئۇيغۇر ئوبدان بولمايلا قالماستىن، ئادەم ئەتىسى ھالسىزلىنىپ، چارچاپ قوپىدۇ. داۋاملىق مۇشۇنداق بولۇپ سەستە تۇتۇش ئاجىزلىشىدۇ، ئۈگىنىش نەتىجىلىك بولمايدۇ. شۇڭا باشنى چۈمكەپ ئۇخلايدىغان كىچىك دوستلار بۇنداق ئادەتنى ئۆزگەرتىش كېرەك.

چاي ۋە كاناي

- كاناي: ۋايجان، كۆيۈپ كەتتىم.
چاي: نىمە دېدىڭ؟
كاناي: سەن نىمە ئانچە قىزدى؟
چاي: ئىگەڭ ئوتتا قايناتقانى بىلىمەمتىڭ؟
كاناي: بۇنى بىلىمە يۇتماس ئىدىم.
چاي: پۈۈلەپ ئىچسەڭ بولماسمىدى؟
كاناي: نەپسىم تاقىلداپ كەتسە.

تۇز، ئاچچىقسۇ ۋە شېكەرنىڭ كارامەتلىرى

كىشىلەر تۇز، ئاچچىقسۇ ۋە شېكەرنى قوشۇمچە بىمەكلىك دەپ قارايدۇ. نۇرغۇن كىشىلەر بۇلارنىڭ تۆۋەندىكىدەك كارامەتلىرىنى بىلمەسلىكى مۇمكىن:

باش ئاغرىغاندا تىلىنى تۇزغا تەككۈزۈپ كەينىدىن ئازراق قايناقسۇ ئىچىۋەتسە ئاغرىق پەسىيىدۇ، چىش قانغاندا ئېغىزنى تۇز سۈيى بىلەن چايقىسا قان توختايدۇ. ھەر كۈنى ئەتىگەندە بىر ئىستاك تۇزلۇق چاي ئىچىپ



بەرسە تاھارەت قېتىشنىڭ ئالدىنى ئالغىلى بولىدۇ. ئاچچىقسۇ دائىم ئىستېمال قىلىنسا تولغاق كېسىلىنىڭ ئالدىنى ئالغىلى بولىدۇ. يۇيۇنغاندا سۇغا ئازراق ئاچچىقسۇ قويۇۋېتىلسە ئادەمنى بەكمۇ ھوزۇرلاندۇرىدۇ. ئۇزۇن ساقلانغان ئاچچىقسۇنى سۇغا ئازراق قوشۇپ باش يۇسا، چاچ چۈشۈشنىڭ ۋە باش قېچىشنىڭ ئالدىنى ئالغىلى بولىدۇ. ئۇچەي ياللۇغى، تولغاق كېسىللىرىگە گىرېپتار بولغانلار دائىم قەن چاي ئىچىپ بەرسە ئەھۋالى ياخشىلىنىدۇ. جىگەر كېسىلى بار كىشىلەر شېكەر كۆپ ئىچسە ھۈجەيرىلىرىنىڭ ئەسلىگە كېلىشى تېزلىشىدۇ.

ماتېرىياللاردىن: ئابلىتىپ دۆھەر

ئۇخلاشتىن ئىلگىرى پۇت يۇيۇشقا ئادەتلىنىش كېرەك



بەزى ساۋاقداشلار ئاخشىمى پۇت يۇيۇشنى ئاۋارىگەرچىلىك ئىش دەپ قاراپ پۇتمىنى يۇماي ياتىدۇ. پۇتمىنى يۇماي ياتقاندا ھوزۇرلىنىپ ئۇخلىغىلى بولمايدۇ. ئۇنىڭ سەۋىۋى نىمە؟ ئەسلىدە پۇتتا تەر بېزى كېۆپ بولۇپ، پايپىلاق ۋە ئايلاق كىيگەندە پۇت چىڭ پۈركىنىپ كەتكەنچە يىرۇل يۈرگەندە چىققان تەرگە سىرتتىن چاڭ - توزاڭ قونىدۇ - دە، ئوڭايلا سېسىق پۇرايدۇ.

ئۇخلاشتىن ئىلگىرى پۇت يۇيۇش پەقەت پاكىزلىق ئۆچۈنلا بولۇپ قالماستىن، بەلكى قاننىڭ ئايلىنىشىنى نورماللاشتۇرۇش، ھاردۇق چىقىرىش ئۈچۈن زور پايدىلىق. شۇنداقلا راھەتلىنىپ ئۇخلاپ، ئەتىكى دەرسنى ياخشى ئۆزلەشتۈرۈشكە پايدىسى زور، شۇنىڭ ئۈچۈن ھەر كۈنى پۇتنى يۇيۇپ ئۇخلاشقا ئادەتلىنىش كېرەك.

سائادەت نىياز

تاماق تاللىماسلىق كېرەك



بىزنىڭ بەدىنىمىز ئېنېرگىيىگە مۇھتاج، شۇڭا ئوزۇق-ئۇلۇق بىزگە بەك مۇھىم. شۇنىڭ ئۈچۈن تاماقنى تاللىماي يېمىش كېرەك. بىلىپ قېلىڭ. كى، بېلىق، گۆش، تۇخۇم، سۈت، گۈرۈچ، ئۇن، خاسىڭ ۋە پۇرچاقنىڭ تەركىبىدە ئاقسىل كۆپ بولىدۇ. كۆكتات، مېۋە، ئاشلىقنىڭ تەركىبىدە

ۋىتامىن كۆپ بولىدۇ. شورپا تەركىبىدە فوسفور بىلەن كالىسىي كۆپ بولىدۇ. سەۋزە، يۇمىغاقسۇت ۋە پۇرچاقنىڭ تەركىبىدە تۆۋەن ماددىسى كۆپ بولىدۇ. شۇڭا، ئۇنى ياخشى كۆرمەيمەن، بۇنى ياخشى كۆرمەيمەن دەپ تاماق تاللاپ يەيدىغان بالىلار ئاسانلا ئاۋاق ياكى كېسەلچان بولۇپ قالىدۇ. شۇنىڭ ئۈچۈن تاماقنى تاللىماي يېمىشكە ئادەتلىنىش كېرەك.

باتۇر مامۇت

زۇكامغا سەل قارىماڭلار

باشقىلار سىزگە — زۇكام كېسەل ھىساپلانمايدۇ دېسە ئىشەنمەڭ.

زۇكام — ئادەتتىكى زۇكام ۋە يۇقۇملۇق زۇكام دەپ ئىككى خىلغا بۆلۈنىدۇ. ھەر ئىككىسىنى ۋاقىتدا داۋالىمىغاندا، ئۆپكە ياللۇغى، كاناي ياللۇغى، ئوتتۇرا قۇلاق ياللۇغى قاتارلىق كېسەللىكلەرنى پەيدا قىلىدۇ. ئۇنىڭ ئۈستىگە بەزى

سوزۇلما خاراكتىرلىق كونا كېسەللەر ئېغىرلىشىدۇ. شۇڭا زۇكامغا سەل قارىماسلىق كېرەك. بۇنىڭ ئۈچۈن دائىم بەدەننى چىنىقتۇرۇپ، بەدەننىڭ كېسەلگە قارشى تۇرۇش ئىقتىدارىنى ئاشۇرۇش، شەخسى ۋە مۇھىت تازىلىغىغا دىققەت قىلىش، بەدەننى ئىسسىق تۇتۇش، تەرلىگەندە دەرھال شامالدىماسلىق لازىم.

كېرەم يۈسۈپ

كۆكتاتلار ئىچىدىكى «تۆت گۆھر»

ياز ۋە كۈز پەسىللىرىدە، سامساق تولغاق ۋە ئۇچەي ياللىغىنىڭ ئالدىنى ئالىدۇ. قىش ۋە باھار پەسىللىرىدە سامساق ئاچ-چىق سۇغا چىلاپ يېيىلسە مېڭە پەردىسى ياللىغىنىڭ ئالدىنى ئالىدۇ.

تۇرۇپ تاماق ھەزىم قىلىشقا ياردەم بېرىدۇ ھەمدە زۇكام، مېڭە پەردىسى ياللىغى قاتارلىق يۇقۇملۇق كېسەللىك، لەرنىڭ ئالدىنى ئالىدۇ.

سۇڭپىياز ئاشقازاننى كۈچەيتىش، تەرلىتىش، سۈيىدۈك ھەيدەش رولىنى ئوينايدۇ. سۇڭپىيازنى خام زەنجىۋىلىگە ئارىلاشتۇرۇپ قاينىتىپ ئىچكەندە زۇكام، باش ئاغرىغى دىماق پۈتۈش كېسەللىكلەرگە شىپا بولىدۇ.

خام زەنجىۋىل ئاشقازان ياللىغى، يىمەكلىكلەردىن زەھەرلىنىش ۋە چاش چۈشۈش قاتارلىق كېسەللىكلەرنى داۋالايدۇ.

دىمەك، تۇرۇپ، سۇڭپىياز، سامساق ۋە زەنجىۋىل لەرنى كۆپ يىگەندە تەننىڭ ساغلاملىغى تېخىمۇ ئاشىدۇ.

بەختىيار ساۋۇت



ئارستوتېل

(مىلادىدىن بۇرۇنقى 322 — 384 - يىللار)

ئۇلۇغ ئالىم ئارستوتېل گىردىتسىيەنىڭ ستاجرا شەھىرىدە تۇغۇلغان. ئۇنىڭ دادىسى تەربىيە كۆرگەن كىشى بولۇپ، ئىمپىراتور ئالىكساندىرنىڭ بوۋىسىنىڭ خاس دوختۇرى ئىدى. ئۇ، ئوغلىنى ياخشى ئائىلىۋى تەربىيىگە ئىگە قىلدى ھەمدە ئاتاقلىق گىردىتسىيە پەيلاسوپى پىلاتوندىن ئۈگەنسۇن دەپ، ئۇنى 17 يېشىدا ئافىناغا ئاپىرىپ قويدى.

ئارستوتېل پىلاتوننىڭ قاراشلىرىنى بىردەك ياقلاپ كەتمىدى. ئۇ ئەقىل-پاراسىتىنى ئىشقا سېلىپ، پىكىر يۈرگۈزۈش، ئەقىلى خۇلاسى چىقىرىش، ئىزلىنىش ۋە تەتقىق قىلىشنى خالايتتى. ئۇ ئارىدىن ئۇزۇن ئۆتمەيلا، بۇ سىرلىق جانلىقلار دۇنياسىنى تەكشۈرۈشكە كىرىشتى ھەمدە ھەقىقىي ئىلمىي قائىدىلەرنى تەدبىقلاپ تەكشۈرۈش ئېلىپ باردى. دۇنيانىڭ ھەرقايسى جايلىرىغا ئادەم ئەۋەتىپ ھايۋانات، ئۆسۈملۈك نۇسخىلىرىنى توپلىدى، ئۇلارنى تۈرلەرگە ئايرىدى. ئۆسۈملۈك دۇنياسى ۋە ھايۋانات دۇنياسىغا ئائىت ھەر

خىل بىلىملەرنى ئىمكان قەدەر تەپسىلىي ئىگەللەشكە تىرىشتى.

ئارستوتېل ئۆز ئۆھرىدە 1000 پارچىغا يېقىن كىتاپ يازدى.

ئەمما ئۇلۇغ ئادەملەرمۇ خاتالىق ئۆتكۈزدى. ئارستوتېل ئۇ شۇنداق بولدى. ئۇ ئۆزىنى فىزىكا ساھەسىدە دۇنيا بويىچە نوپۇزلۇق دەپ ھىساپلايتتى. ئەمما، ئۇ بۇ ساھەدە بىرەر تەجرىبە ئېلىپ بارغان ئەمەس. فىزىكىلىق ھادىسىلەرنى ئەقلىي خۇلاسە ئارقىلىق چۈشەندۈرۈش كويىسىدا بولاتتى. شۇڭا بۇ خاتاغا يول قويغان.

ئارستوتېل: جىسىم قانچە ئېغىر بولسا، ئۇنىڭ ئىگىزدىن پەسكە چۈشۈشى شۇنچە تېز بولىدۇ، دەپ يازغان. ئۇ بىر تال دەرەخ ياپرىغىنىڭ تاشقا قارىغاندا پەسكە ئاستا چۈشىدىغانلىغىنىلا كۆزدە تۇتاتتى. ئېغىرلىقى ئوخشاش بولمىغان 2 تاشنىڭ ئىگىزدىن پەسكە چۈشۈش سۈرئىتىنىڭ ئوخشاش ياكى ئوخشاش ئەمەسلىكىنى تەجرىبە قىلىپ ئىسپاتلاشنى خالىمايتتى، ئېغىر جىسىم ئىگىزدىن پەسكە تېز چۈشىدۇ، بۇنىڭدا شەك يوق دەپ ھىساپلايتتى ۋە بۇ خاتا قاراشنى ئوقۇغۇچىلىرىغىمۇ ئۈگەتكەن ئىدى. ئەينى ۋاقىتتىكى ئالىملار ئۇلۇغ ئارستوتېلنى ئۆز تەلىماتىدا كەتكۈزۈپ قويمايدۇ دەپ ھىساپلايتتى. شۇڭا ئارستوتېلنىڭ بۇ خاتا قارىشى بىر يېرىم ئەسىر داۋاملىقتى.

ئارستوتېل — ئۇلۇغ بىئولوگ. ئەپسۇسكى، ئۇنىڭ فىزىكا ساھەسىدىكى تەلىماتلىرى بىر ئاز چاندىدۇ.



گاللىپى

(1564 — 1642 - يىللار)

بىلەسىز، قەدىمقى ئالىملار ئىلىم - پەننىڭ جاپالىق ھەم ئەگىر - توقاي يوللىرى ئارقىلىق كېيىنكىلەرگە ئىز سېلىپ كەتتى. كېيىنكى ئالىملار ئالدىنقىلارنىڭ تەجرىبە ۋە كۆزقاراشلىرىغا ئاساسلىنىپ ئونلاپ - يۈزلەپ كەشپىياتلارنى ياراتتى ھەمدە ئالدىنقىلارنىڭ خاتالىغىنى كېيىنكىلەر تۈزىتىپ ماڭدى.

گاللىپى ئەنە شۇنداق ئالىملارنىڭ بىرى. گاللىپى پىسا شەھىرىدىكى يانتۇ مۇنارغا يېقىن جايدا تۇغۇلغان، ئۇ دىنغا ئېتىقات قىلاتتى، روھانى بولۇشنى ئويلايتتى. شۇڭا، دەرۋىش ۋالانبۇرونىڭ تەربىيىسىلەپ بېرىشىگە تاپشۇرۇلغان ئىدى. كېيىن ئۇ كۆز ئاغرىغىغا گىرىپتار بولۇپ دەرۋىشخاندىن چىقىپ كەتتى.

ئۇنىڭ دادىسى ئىتالىيەدە مەشھۇر پىسا چالغۇچى، مۇزىكا ئىجاتچىسى ۋە ئاتاقلىق ماتېماتىك ئىدى. بۇ كەسىپلەرنىڭ ئىش ھەققى ئاز بولغاچقا، ئۇ ئوغلىنىڭ مۇزىكىستان ياكى ماتېماتىك بولۇشىنى خالىمايتتى. ئۇ ئوغلىنى دوختۇر بولسا پۇلنى كۆپ تاپىدۇ دەپ قارايتتى. شۇڭا، گاللىپى 17 يېشىدا پىسا داشۆسىگە كىرىپ تىببىي ئىلىم ئۆگەندى.

ئۆزلەشتۈرۈش ئىختىدارى كۈچلۈك، چىچەن ۋە قابىد-
لىيەتلىك گاللىيې 18 يىاش ۋاقتىدا پىسا چىركوۋىدىكى
ئاسما چىراقلىرىنىڭ تەۋرىنىشىگە ئاساسلىنىپ تەجرىبە ئىسپات
كۆزۈش ئارقىلىق ماياتنىڭ قانۇنىنى ياراتتى. كېيىن ئۇ
دادىسىنىڭ ئارزۇسىغا خىلاپ ھالدا گېئومېتىر تەتقىقاتىغا
كىرىشىپ كەتتى. ئەمما، ئۇ يوقسۇزلۇق تۈپەيلىدىن 21
يېشىدا مەكتەپتىن ئايرىلدى. شۇنداقىمۇ ئۇ تەبىئەت دۇنى-
ياسى ۋە ئىلىم-پەن قانۇنىيەتلىرى ھەققىدە تەكشۈرۈش،
تەتقىق قىلىشنى كۈچەيتىپ، «لەيلىتىش كۈچى تارازىسى»
نى كەشپ قىلدى.

مۇشۇ مەزگىللەردە بولسا كېرەك، گوللاندىيەنىڭ
مېددېل بورگ شەھىرىدە تۇرۇشلۇق ھانس رېيوش ئىككى
پارچە لېنزىنى بىرلەشتۈرسە ئاجايىپ بىر ئويۇنچۇق بول-
دىغانلىغى — يىراقتىكى جىسىمنى يېقىنراق قىلىپ كۆرسىتىدۇ
غانلىغىنى بايقىدى. گاللىيې مۇشۇنىڭغا ئاساسلىنىپ دۇربۇن
ياسىدى. ئۇ كېيىن تېخىمۇ كۆپ لېنزا ۋە دۇربۇن ياساپ،
ئاي يۈزىنىڭ تەكشى ئەمەسلىكىنى، ئۇنىڭدا ئويمان-دۆڭلەر،
تۇتاش كەتكەن ئىگىز-پەس تاغلار بارلىغىنى كۆردى.
ئۇ سامان يولى سانسىزلىغان نۇرغۇن يۇلتۇزلاردىن تەش-
كىل تاپقان، دەپ جاكالدى. پىروفېسسورلار ئۇنىڭ سۆزى-
گە ئىشەنمىدى. چۈنكى، ئارىستوتېل بۇ ھەقتە بىر نەرسە
دېمىگەن ئىدى. گاللىيې يۇپىتېرنىڭ ئىككى ھەمىراسى
بارلىغىنى كۆزىتىپ چىققاندا، ئۇلار بۇنى ھەددىدىن ئېشىپ
كەتكەنلىك دەپ قاراشتى.

ئارىستوتېل: يەر شارى ئالەمنىڭ مەركىزى. قۇياش،
ئاي ۋە يۇلتۇزلار يەر شارىنى دەۋر قىلىپ ئايلىنىدۇ،
دەپ تەلىم بەرگەن ئىدى. 1609-يىلى، ئالەم بوشلۇغىدا

يېڭى بىر پىلان تېپىلدى. گاللىي ئۇ ھەقتە سۆزلەشكە باشلىدى ھەمدە ئاشكارا ھالدا، كويپىرنىڭ (1473 - 1543 - يىللار) نىڭ تەلىماتى توغرا، يەر شارى قۇياشنى دەۋر قىلىپ ئايلىنىدۇ، دىدى.

گاللىي ئارستوتېلنىڭ بەزى قاراشلىرىدىن يەنە گۇمانلاندى. ئارستوتېل، جىسمىنىڭ ئىگىزىدىن چۈشۈش سۈرئىتى ئۇنىڭ ئېغىرلىقى بىلەن ئوڭ تاناسىپ بولىدۇ، يەنى ئېغىرلىقى ئون قانداق كېلىدىغان بىر تاشنىڭ ئىگىزىدىن چۈشۈش ئېغىرلىقى بىر قانداق كېلىدىغان تاشقا قارىغاندا ئون ھەسسە تېز بولىدۇ دىگەن ئىدى. گاللىي تەجربە قىلىش ئارقىلىق بۇ قاراشنىڭ خاتا ئىكەنلىكىنى بايقىدى. بىر قېتىم، ئۇ ئابرويلۇق پىروفېسسورلارنى يانتۇ مۇنار تۈۋىگە تەكلىپ قىلدى. ئۆزى بولسا ئىگىزلىكى 181 ئەنگىلىز چىشى كېلىدىغان مۇنار ئۈستىگە چىقىپ، ئېغىرلىقى ئوخشىمايدىغان ئىككى تاشنى (بىرىنىڭ ئېغىرلىقى 100 قانداق، يەنە بىرىنىڭ ئېغىرلىقى بىر قانداق) يەرگە تەڭلا تاشلىدى. نەتىجىدە، ھەر ئىككى تاش يەرگە بىرلا ۋاقىتتا چۈشتى. بۇرۇن دىنىي جەمئىيەت ئىلىم - پەننىڭ راۋاجلىنىشىغا چىش - تىرنىخى بىلەن قارشى ئىدى. گاللىي پەن شۇ تۈپەيلىدىن كېيىنكى ئۆمرىدە ئەركىنلىكتىن مەھرۇم بولۇپ، دىنىي جەمئىيەتنىڭ مەھسۇسى بولۇپ قالدى. شۇنداقلا «ئىككى يېڭى پەن ھەققىدە دىئالوگ» دىگەن كىتابىنى يازدى. بۇ كىتابتا ئاقار جىسىم ئىستاتىستىكىسى، ئەركىن چۈشكەن جىسىم، ئىسپىكى تارتىشىش كۈچى، ھەرىكەت، ھەرىكەتنى تېزلىتىش جەھەتلەردىكى قانۇنلار شەرھىلەنگەن.

ئۇ 1642 - يىلى 1 - ئاينىڭ 8 - كۈنى ئالەمدىن ئۆتتى.



رەھمەت ئېيتىش

لىققىدە يۈك بېسىلغان ئىشەك ھارۋىسى بىر دۆڭگە يېتىپ كەلدى. ئىشەك ھارۋىنى تارتالماي قالدى. ھارۋىدەكەش ئارقىغا ئۆتۈپ، ھارۋىنى ئىتتىرىشكە باشلىدى.

شۇ چاغدا يېتىپ كەلگەن بىر يولۇچى ئىشەك ھارۋىسىنى ئىتتىرىپ دۆڭگە چىقىرىشىپ بەردى. ھارۋا دۆڭگە چىققاندىن كېيىن، ھارۋىدەكەش يولۇچىغا رەھمەت ئېيتتى: — سىزگە كۆپ رەھمەت! ئەگەر سىز ياردەم قىلمىغان بولسىڭىز بۇ ھارۋىنى بىر ئىشەك دۆڭگە تارتىپ چىقالمايتتى! — دېدى.

يولۇچى بۇ گەپنى ئاڭلاپ ناھايىتى خاپا بولۇپ كەتتى.

قېنى دەپ بېقىڭ، يولۇچى نېمىشقا خاپا بولدى؟

تېمپېراتۇرىسى ئوخشاش بولامدۇ؟

ھەسەن بىلەن ھۈسەن تەنتەربىيە مەيدانىغا كېلىشتى. — ھۈسەن، يىۋر، يالاڭ تىورنىك ئوينايدى، — دېدى ھەسەن.

ھۈسەن قولىنى ئۇۋۇلاپ تۇرۇپ:

— سوغاق مۇشۇنچىسۇلا قاتتىق بولۇۋاتىدۇ. يالاڭ

تۆمۈر تورنىكىنىڭ تېمپېراتۇرىسى ياغاچ قوش تورنىكىنىڭكىدىن كۆپ تۆۋەن بولىدۇ. شۇڭا ياغاچ قوش تورنىكى ئوينىساق ياخشى بولارمىكىن، — دىدى.

— مېنىڭچە، — دىدى ھەسەن بېشىنى چايىقاپ، — ياغاچ-نىڭ تېمپېراتۇرىسىدىن تۆمۈرنىڭ تېمپېراتۇرىسى تۆۋەن بولمايدۇ.

— نىمە دېدىڭ؟ تۆمۈر ياغاچتىن سوغاق ئەمەسمۇ؟ تۆمۈر بەك سوغاق، تۇتقىلى بولمايدۇ! — دىدى ھۈسەن قايىل بولماي.

ياخشىمىراق ئويلاپ باققىن، — دىدى ھەسەن. ھۈسەن نىمىنى ئويلاپ باقىدۇ؟ تۆمۈر بىلەن ياغاچنىڭ تېمپېراتۇرىسى ئوخشاش بىر ۋاقىتتا قانداق بولىدۇ؟

(جاۋاۋى كېلەرى ساندا)

ئۆتكەن ساندىكى تېپىشماقلارنىڭ جاۋاۋى

1 - نۇسخىدا سوئالى: 267 - ۋە 268 - بەت دېگەن كىتاپتا بىر ۋاراقنىڭ ئىككى تەرىپى بولىدۇ، شۇڭا ئۇنىڭ ئارىسىغا بىر نەرسىنى قىستۇرۇپ قويغىلى بولمايدۇ. ھېلىقى ئادەم بۇ ئىشنى سېزدۈرۈلگەن بولغاچقا، ئىمتىھان ئال-غۇچى ئۇنىڭغا يۈز نومۇر قويغان.

2 - نۇسخىدا: بەگ سۆزلىگەن چۆچەك شۇ سورۇندا ھېلىقى دوستى ئۇنىڭ ئالدىدا سۆزلەپ بولغان چۆچەك. شۇڭا كۆپچىلىك قاتتىق كۈلۈپ كەتكەن.

3 - قىزىق سوئال: ئەپەندىم «بىلىمەيەن» دەپلا جاۋاب بەرگەن.

4 - قانچە تال شام قالدى: ئۈچ تال شام قالدۇ. چۈنكى، شامال ئۇچۇرۋەتمىگەن يەتتە تال شام ئاخىر ئۆزى كۆيۈپ تۈگەيدۇ. شامال ئۇچۇرۋەتكەن ئۈچ تال شام كۆيىمگەچكە ساق قالدۇ.

5 - غەلىتە ۋە سىمىيەت: ھېلىقى ئەقىللىق ئادەم ئۆزى يىتىلەپ كەلگەن بىر قوينى ئون بىر قويغا قوشۇپ قويغاچقا قوي جەمىئى ئون ئىككى بولىدۇ. شۇڭا ئۇ ئادەم قويلارنىڭ يېرىمىنى (ئالتىنى) چوڭ ئوغۇلغا، تۆتتىن بىرىنى (ئۈچىنى) ئوتتۇرانچى ئوغۇلغا، ئالتىدىن بىرىنى (ئىككىنى) كەنجى ئوغۇلغا بۆلۈپ بېرىدۇ. ئالتە، ئۈچ، ئىككى قوشۇلسا ئون بىر بولىدۇ. ئېشىپ قالغان بىر قوي ھېلىقى ئادەمنىڭ ئۆزىنىڭ قويدۇر.


6 - ئۇ مېنىڭ ئوغلۇم: دوختۇر ئاشۇ بالىنىڭ ئانىسى.

7 - شوپۇر: ئەگەر شوپۇر گاس بولغان بولسا، ھېلىقى خانىمىنىڭ قەيەرگە بارىدىغانلىغىنى بىلەلمىگەن بولاتتى. ھېلىقى خانىم ماشىنىدىن چۈشۈپ، كىراھەققىنى تۆلىمگەندىن كېيىن شوپۇرنىڭ گاس ئەمەسلىكىنى بىلىپ قالغان، چۈنكى شوپۇر ئۇنى دىگەن يەرگە ئەكېلىپ قويغان ئىدى.

8 - غەلىتە ئۈچ تېسىپىشماق: (1) قىزنىڭ تاغىسى قارى-غۇ، ئۇنىڭ ئوقۇۋاتقىنى قارىغۇلار يېزىغىدا يېزىلغان كىتاپ. شۇڭا ئۇ چىراق ئۆچسەمۇ ئوقۇۋەرگەن. (2) قىزنىڭ ھالقىسى تېخى قايناقسۇ قۇيۇپ دەملىمىگەن قۇرۇق چايغا چۈشكەن، شۇڭا ھۆل بولمىغان. (3) قىزنىڭ دادىسى تاقىر باش، ئۇنىڭ چېچى يوق. شۇڭا ئۇنىڭ قايسى چېچى ھۆل بولسۇن؟

9 - ناۋاي بىلەن سۈتچى: ناۋايىنىڭ نېمى بىر جىڭ

كەلمەيدۇ. ئۆزىنىڭ نېمى كەم بولغاچقا غىپىدىلا تىكۈۋەتكەن.
 10 - ئەپەندىنىڭ بازارغا بېرىشى: بىرىنچى، كىشىلەرنىڭ
 خىلمۇ - خىل پىكىرلىرىنى كەمتەرلىك بىلەن ئاڭلاش كېرەك.
 ئىككىنچى، كىشىلەرنىڭ خىلمۇ - خىل پىكىرلىرىنى تەھلىل
 قىلىش، ئۆزى ئويلاپ بىر پىكىرگە كېلىش، خەق نىمە
 دەسە شۇنى قىلماسلىق كېرەك. ئۈچىنچى، ئۆزەڭ توغرا دەپ
 ھىساپلىغان ئىشنى قەتئى داۋاملاشتۇرۇشۇڭ، كىشىلەر مەسخىرە،
 مازاق قىلغانلىقى ئۈچۈنلا تەۋرىنىپ قالماسلىغىڭ. ئۆز ئىشىڭنى
 ئۆزگەتمەسلىگىڭ كېرەك. بىلىش كېرەككى، بەزى ئىشلار -
 دا ھەممە ئادەمنى تەڭ قاناتەتلەندۈرۈش مۇمكىن ئەمەس.



قانداق ئادەم غا - دىيىۋالدىدۇ؟

ئوغلى دادىسىدىن:

— ئېيتتىڭدا دادا، نىمە
 ئۈچۈن بەزى باشاقلار تىك تۇر -
 سا، بەزى باشاقلار يەرگە ساڭ -
 گىلىۋالدىدۇ؟ — دەپ سورىدى.
 — تەلۈق دان تۇتقان با -
 شاقلا يەرگە ساڭگىلاپ تۇرىدۇ.

دېنى پۈچەك باشاقلار بولسا ئاسمانغا قاراپ غادىيىۋالدىدۇ،
 دەپ جاۋاب بەردى دادىسى.

ئادەملەرمۇ شۇنىڭغا ئوخشاش: قوسغىدا بىلىمى كۆپ -
 لەر تەمكىن، ئېغىر - بېسىق كېلىدۇ. بىلىمسىزلىك قۇرۇق گەپ
 ساتىدىغان پوچىلار بولۇپ، غادىيىپ يۈرىدۇ.



بىر مىنۇتتا ھىساپلاڭ



بۆجەن دىدى: ماڭا بىر جىڭ شېكەر، بىر جىڭ ئالما، بىر جىڭ نەشپۈت، بىر جىڭ پىرا- نىڭ سېتىپ بەرسىڭىز.



مۈشۈك ئېيىق دىدى: بىر جىڭ شېكەرنىڭ باھاسى 1.64 يۈەن، بىر جىڭ ئالما 0.48 يۈەن، بىر جىڭ نەشپۈت 0.42 يۈەن، بىر جىڭ پىرا- نىڭ 0.96 يۈەن بولىدۇ.

كىچىك دوست تېز ھىساپلاپ كۆرۈڭ، بۆجەن مۈشۈك ئېيىققا قانچە يۈەن بەرسە بولىدۇ؟

تېز ھىساپلاش ئۇسۇلىنى ئۇقاسىز؟ ئۇنداقتا تۆۋەندىكى سانلارنى بىر مىنۇتتا قوشۇپ چىقىڭ.

$$4.68 + 0.14 + 2.1 + 0.86 + 5.3 + 53.2 + 1.9 + 4.7 =$$

مۇشتىمىرلاردىن خەت

ھۆرمەتلىك تەھرىر تاغا ۋە ھەدىلەر ياخشىمۇ سىز -
لەر؟

مەن سىزنى «تارىم غۇنچىلىرى» ژورنىلىنى نەشر -
دىن چىقارغانلىغىڭىز لار مۇناسىۋىتى بىلەن قىزغىن تەبرىك -
لەيمەن.

بۇ ژورنال بىزنى چەكسىز خوشال قىلدى ۋە بىزنىڭ
دەرستىن سىرتقى پائالىيەتلەرنى تېخىمۇ قانات يايدۇرۇشىمىز
ئۈچۈن زور تۈرتكە بولدى.

سىزلەرگە چىن كۆڭلىمىزدىن رەھمەت ئېيتىمىز!
مەن سىزلەرنىڭ «تارىم غۇنچىلىرى» نى تېخىمۇ مەز -
مۇنلۇق قىلىپ چىقىرىشىڭلارنى ئۈمىت قىلىمەن.

قۇمۇل شەھەرلىك 1 - ئوتتۇرا مەكتەپ تو -
لۇقىمىز 3 - يىللىق 1 - سىنىپ ئوقۇغۇچىسى

رسالەت ئىسھاق

«تارىم غۇنچىلىرى» تەھرىر بۆلۈمىگە:

«تارىم غۇنچىلىرى» ناھايىتى قىزىقارلىق ھەم مەز -
مۇنلۇق ياخشى ژورنال بوپتۇ، بىز بۇنى ئوقۇپ ناھايىتى
خوشال بولدۇق. ئەمدى بىز شۇنى ئىلتىماس قىلىمىزكى،
بۇ ژورنالنىڭ مۇقاۋىسىغا ھەر خىل قىزىقارلىق رەڭلىك

رەسىملەرنى بېسىپ بەرسە. بىز كىچىك ساۋاقداشلار رەسىم-
گە ئامراق، رەسىملىك كىتاپلارنى ناھايىتى قىزىقىپ ئوقۇيمىز.
قاغىلىق ناھىيە ئۇنۋان باش ئوتتۇرا
مەكتەپ 3 - يىللىق 1 - سىنىپ ئوقۇغۇچىسى
ئەنۋەر مەنسۇپ

سالام سىزىلەرگە مۇھەررىر تاغىلار:

مەن 1985 - يىلى 1 - سان «تارىم غۇنچىلىرى» ژور-
نىلىنى كۆرگەندىن كېيىن ناھايىتى قىزغىنلىق بىلەن بۇ
ژورنالغا قوشۇمچە ئاپتور بولۇشنى ئويلىدىم ھەم شېئىر، يۇ-
مۇر، ھىكايە، تېپىشماقلارنى يازدىم.

مەن بۇرۇن بىرقانچە گېزىت - ژورناللارغا شېئىر
ئەۋەتكەن بولساممۇ، لېكىن جاۋاب كەلمىدى. مەن شۇندىن
باشلاپ مەيۈسلىنىپ قالغان ئىدىم. كېيىن بۇ «تارىم غۇن-
چىلىرى» ژورنىلىنى ئوقۇپ غەيرەتكە كەلدىم - دە، «يېڭى
يىلغا مەدھىيە» دېگەن شېئىرىمنى ژورنىلىڭىزلارغا ئەۋەتتىم.
بۇ شېئىرنىڭ كەمچىل تەرەپلىرىنى كۆرسىتىپ بېرىشىڭىزلارنى
ھەمدە ماڭا ياردەم بېرىشىڭىزلارنى چىن دىلىمدىن ئۈمىت
قىلىمەن.

ھۆرمەت بىلەن: ×××

ساۋاقداش: ×××

سىز ئەۋەتكەن شېئىر ۋە خەتنى تاپشۇرۇپ ئالدۇق.
تەھرىر بۆلۈمىمىز مۇشۇ بىرنەچچە ئاي ئىچىدە سىزنىڭكىگە
ئوخشاش خەتتىن ناھايىتى نۇرغۇن تاپشۇرۇۋالدى. بىز س-
لەرنى قىزغىن قوللايمىز ۋە ياردەم بېرىمىز.
بىز سىزنىڭ «يېڭى يىلغا مەدھىيە» دېگەن شېئىرد-
ىڭىزنى ئەستايىدىل ئوقۇپ شۇنداق خۇلاسىغا كەلدۇق: سىز
يازغان بۇ شېئىردا ئادەتتە گېزىت - ژورناللاردا ئېلان

مۇشتەرىلاردىن خەت

قىلىنىۋاتقان شېئىرلاردىكى پىكىرلەر تەكرارلانغان ھەمدە ئاددى تەسىراتلا بولۇپ قالغان. شۇنىڭ ئۈچۈن بۇ شېئىرنى ژورنالغا ئىشلىتەلمىدۇق. باشقا گېزىت - ژورناللارنىڭمۇ ئەسەر-لىرىڭىزنى ئىشلەتمەسلىكىنى سەۋەپ شۇ بولسا كېرەك... ئەدىبىيات جەڭگىسۇر تۇرمۇشنى ئەكس ئەتتۈرۈش ئارقىلىق خەلقنى يېڭىلىققا، كۈرەشكە ئۈندەيدۇ ھەمدە بەدىئى زوق بېرىدۇ. شۇڭا تۇرمۇشچانلىغى بولمىغان ئەسەرلەر كىتاپخانىلارنى زېرىكتۈرۈپ قويىدۇ. شۇڭا ئەدىبىيات ھە - ۋەسكارى بولغان ئادەم تۇرمۇشنى چوڭقۇر كۆزىنىشى كېرەك. ئەمما، ئۇ جەڭگىسۇر تۇرمۇشنى ئىزلەپ يىراققا بارماڭ - مەكتەپ، ئائىلە، ئۆز ھاياتىڭىزدىكى ياكى دوستلىرىڭىزنىڭ تۇرمۇشىدىكى ئەڭ ئەھمىيەتلىك، تەسىرلىك بىر ئىشنى ياكى بىر ۋەقەنى تېخىمۇ تىپىكلەشتۈرۈپ، ئۇنىڭغا ئۆز ھىسسىياتى - ئىزىنى قوشۇپ، باشقىلارنى تەسىرلەندۈرەلگۈدەك دەرىجىدە ئىپادىلەپ بېرەلسىڭىزلا بولىدى. مۇشۇنىڭ ئۆزى ياخشى بىر ئەسەر بولالايدۇ.

شۇنىمۇ ئەسكىرتىپ ئۆتىمىزكى، شېئىر، ھىكايە يېزىش سىرلىق نەرسە ئەمەس. بۇنىڭ ئۈچۈن مەش - پۇر ئەسەرلەرنى كۆپ ئوقۇسىڭىز، ئۆز ئەتراپىڭىزدىكى تۇر - مۇشنى چوڭقۇر كۆزەتسىڭىز ھەمدە بۇ تۇرمۇشنى ئەدىبىي ئەسەردە تېخىمۇ جەڭگىسۇر، تېخىمۇ يارقىن، تېخىمۇ گۈزەل قىلىپ تەسۋىرلەش ئۈچۈن كۆپ مەشق قىلىسىڭىز ۋە ئۆز ئەسەرلىڭىز ئۈستىدە باشقىلارنىڭ پىكىرنى كۆپ ئاڭلاپ، ئەستايىدىللىق بىلەن قايتا - قايتا تۈزەتسىڭىز يېقىن كەلگۈ - سىدە سىزدىن ياخشى بىر شائىر ياكى يازغۇچى چىقىشى مۇمكىن. سىزنىڭ كۈندۈلىك ئوقۇشتا ۋە ئىجادىيەتتە يېڭى نەتىجىلەرنى قولغا كەلتۈرۈشىڭىزگە تىلەكداشلىق بىلدۈرۈپ: ھۆرمەت بىلەن: مۇھەررىر تاغىمىز.

🌸🌸🌸🌸🌸 مۇشۇمۇزىلاردىن خەت 🌸🌸🌸🌸🌸

مەكتەپكە نىمىلەرنى ئېلىۋېلىش كېرەك؟



كېچەك دوستلار، سىلەر ھەر كۈنى كەچتە تاپشۇرۇ - غۇڭلارنى ئىشلەپ بولۇپ ياكى تېلېۋىزور كۆرۈپ بولۇپ، ئۇخلاش ئالدىدا دەرسلىك جەدۋىلڭلارغا بىر قارىۋېتىڭلار. ئەتە قانداق دەرىسلەر ئۆتۈلىدىغانلىغىنى، نىمىلەرنى ئېلى - ۋېلىش كېرەكلىكىنى ۋە شۇ نەرسىلەرنى سومكاڭلارغا سال - دىڭلارمۇ - يوق، بىر قۇر تەكشۈرۈۋېتىپ ئاندىن ئۇخلاشقا ئادەتلىنىڭلار.

بەزى ساۋاقداشلار، نىمىگە ئالدىرايتتۇق، ئەتە ئەتە - گەندە قىلساقمۇ ئۆلگۈرمىز، دېيىشىمۇ مۇمكىن. كۈنلارنىڭ بۈگۈنكى ئىشنى ئەتىگە قالدۇرما دىگەن گېپى بار. گايىدا ۋاقتىدا تۇرالماي ئۇخلاپ قالىدىغان ئىشلارمۇ بولىدۇ، گايىدا ئاتا - ئاناڭلار بىرەر ئىشقا بۇيرۇپمۇ قالىدۇ ياكى بەزدە - بىرەر ساۋاقداشڭلار مەكتەپكە بىللە بېرىش ئۈچۈن سىلەرنى چاقىرىغىلى كىرىپمۇ قالىدۇ، ئەنە شۇ چاغدا، سىلەر ئالدى - راپ قېلىپ ئېلىۋالىدىغان نەرسەڭلارنى ئۇنتۇپ قالىسىلەر. ھەر كۈنى كەچتە، سىلەر تەكشۈرىدىغان مەزمۇنلار؛ ئەتىسى ئۆتۈلىدىغان دەرسلىك كىتاپلار، شۇ كۈن بېرىل - گەن تاپشۇرۇقلار...

بەزى ساۋاقداشلار، ئۈگىنىشتە ئىشلىنىدىغان بارلىق نەرسىلەردىن سومكاڭغا سېلىپ قويسام، ھەر كۈنى تەكشۈ -

رۇپ ئاۋارە بولمايمەن دەيدۇ، ئۇنداق قىلغان بىلەنمۇ بولمايدۇ. ھەممە نەرسىنى سومكىغا سېلىۋالسا سومكا ئېغىر - لىشىپ ئاسانلا كاردىن چىقىدۇ. شۇنىڭ ئۈچۈن ھەر كۈنى كەچتە ئەتىسى كېرەكلىك نەرسىلەرنى سومكاڭلارغا سېلىپ قويۇشنى ئادەت قىلىڭلار.

ھىساپلاش ماشىنىسى ئىشلىتىشنىڭ ئۈگە - نەشكە ياردىمى بولامدۇ؟



بىر كۈنى نۇرنەجاتنىڭ دادا - دىسى ئۆيىگە بىر ھىساپلاش ماشىنىسىنى ئېلىپ كەلدى. بۇ ھەقىقەتەن قالىتس ئىش بولدى! چۈنكى ئۇنىڭ بىلەن قوشۇش، ئېلىش، كۆپەيتىش، بۆلۈشنىڭ ھەممىسىنى ئىشلىگىلى بولىدۇ ھەمدە ناھايىتى توغرا ئىشلىگىلى بولىدۇ.

مۇشۇ ئايدا بۇ چوڭ قورادىكى سۇ، توك ھەققىنى يىغىش نۆۋىتى نۇرنەجاتنىڭ ئائىلىسىگە كەلگەن ئىدى. نۇرنەجات دادىسىدىن ھىساپلاش ماشىنىسىنى ئىشلىتىشنى ئۆگىنىۋالدى - دە، بىردەمدىلا چوڭ قورادىكى ئون نەچچە ئائىلىنىڭ مۇشۇ ئايدا ئىشلەتكەن سۇ، توك ھەققىنى ئېنىق ھىساپلاپ چىقتى. ئىلگىرى بولسا بۇلارنى ھىساپلاشقا بىر - ئىككى سائەتتىن ئوشۇقراق ۋاقىت كېتەتتى، يەنە شۇنداق تەمۇ ھىساپتا ئانچە - مۇنچە خاتا كېتىپ قالاتتى. يەكشەنبە كۈنى، نۇرنەجات ئانىسى بىلەن بىللە بازارغا ماڭغاندا ھىساپلاش ماشىنىسىمۇ بىللە ئېلىۋالدى.

ئانىسى بازاردىن قانداقلىكى نەرسە ئالسا، ئۇ ئانىسىغا قانچە پۇل تۆلەش لازىملىغىنى؛ ئانىسى پۈتۈن پۇل بەرسە، دۇكانچىنىڭ قانچە پۇل ياندۇرۇشى كېرەكلىكىنى ئېنىق ھېساپلاپ بەردى.


كەچتە نۇرنىجات ھېساپ مەشقىلەرنى ئىشلىمەكچى بولدى - دە، ھېساپلاش ماشىنىسىنى ئېسىگە ئېلىپ ئۇنى ئىشلەتمەكچى بولدى. ئەمما بۇ قېتىم دادىسى ئۇنىڭ مەشقى ئىشلەشتە ھېساپلاش ماشىنىسىنى ئىشلىتىشىگە يول قويمىدى. بۇ ئىش نۇرنىجاتنىڭ كالىسىدىن ئۆتمىدى. ئۇ: شۇنداق ياخشى ھېساپلاش ماشىنىسى تۇرسا، ئۇنى ئىشلەتمەي ئوشۇقچە ۋاقىت سەرپ قىلىپ باشنى قاتۇرۇشنىڭ نېمە ھاجىتى، دەپ ئويلىدى. ئەمەلىيەتتە بولسا، دادىسىنىڭ پىكرى توغرا ئىدى. ھېساپ مەشقىلەرنى ئىشلەشنىڭ ئۆزى، سان توغرىسىدىكى بىلىملەرنى ۋە ھېساپلاش ماھارىتىنى ئىگەللەشتىن ئىبارەت. ھېساپلاش ماشىنىسى بىلەن ھېساپلاشغاندا، ئېھتىمال، نۇرنىجاتنىڭ ياخشى نومۇر ئېلىشىغا ياردەم بولۇپ قالار، ئەمما، چاپىناپ بەرگەن ناننىڭ تەمى بولماس دېگەندەك، ھېساپلاش ماشىنىسى ئىشلىتىش ئۇنىڭ بىلىم ۋە ماھارەت ئۆگىنىشىگە ياردەم بېرەلمەيدۇ.

باشلانغۇچ مەكتەپتە ئۆگىنىشنىڭ ئاساسىي ياخشى يارىتىلمىسا، ئوتتۇرا مەكتەپ، ئالى مەكتەپلەرگە چىققاندا ئاساسىي بىلىملەرنى چۈشىنىش، ئىگەللەش تېخىمۇ قىيىن بولىدۇ. شۇنىڭ ئۈچۈن، باشلانغۇچ مەكتەپ ئوقۇغۇچىلىرى مەشقى ئىشلىگەندە ھېساپلاش ماشىنىسىنىڭ ياردىمىگە تايانمىغىنى تۈزۈك. چۈنكى، ئۆگىنىش باسقۇچىدا ئازراق بولمىمۇ كالا ئىشلىتىپ ئاساسىي ماھارەتنى ئۆستۈرگەن ياخشى تۇرارىپك نىمىياز

5- ساندىكى مۇسابىقە سوئالى

1. دەرىجىلىك سوئال:

ئالدىنقى ئىككى شەكىلدىكى ئۈچ ساننىڭ ئۆز ئارا مۇناسىۋىتىگە ئاساسەن، كېيىنكى شەكىلدىكى بوش چەمبەرنىڭ ئىچىگە مۇۋاپىق ساننى تولدۇرۇڭلار.



2- دەرىجىلىك سوئال:

ئالتە دانە سەرەڭگە تېلى بىلەن ئوخشاش چوڭلۇقتىكى تۆت دانە تەڭ تەرەپلىك ئۈچبۇلۇڭ قۇراشتۇرالايمىز؟
(بۇ سوئاللارنىڭ جاۋابى 6- ئاينىڭ 15- كۈنىدىن بۇرۇن يېتىپ كېلىشى كېرەك)



مەن ھورۇن، يالقاۋ بالىنى ياقتۇرمايمەن. تىرىشچان، ئۈگىنىشكە قىزىقىدىغان، بىلىمىگىنىنى بىلىشكە ئىشتىلىدىغان، راستچىل بالىنى ياخشى كۆرىمەن.

سۇڭ چىڭلىك



قش کونددکی ره سیم [نامبریکا] راش شمس



تازىم غۇنچىلىرى

塔里木花朵

(1985 - يىل 5 - سان)

شىنجاڭ خەلق نەشرىياتى تۈزدى ۋە نەشر قىلدى
 شىنجاڭ شىنخۇا باسا زاۋۇدىدا بېسىلدى
 ئۈرۈمچى شەھەرلىك پوچتا ئىدارىسىدىن تارقىتىلدى
 مەملىكەت بويىچە ھەر قايسى جايلاردىكى پوچتا
 ئىدارىلىرى مۇستىرى قوبۇل قىلىدۇ
 ژورنال نومۇرى: 36 - 58 باھاسى: 0.23 يۈەن

新疆人民出版社